
Наеэр супраць камунізму 


У той час, калі пытаньне Бэрліна й 
Нямеччыны страціла сваю нядаўную 
вайстрыню й калі дзень 217-га траўня на 
нейкі час перастаў быць цяжкой зморай 
для Захаду, увага сьвету засярэдзілася 
цяпер на Сярэднім Усходзе. Калі яшчэ 
нядаўна ўважалася, што адзіным За- 
пальным пунктам, які можа выклікаць 
вайну, зьяўляецца Бэрлін і наагул Ня- 
меччына, дык сяньня другім, ня менш 
грозным такім пунктам уважаецца Ся- 
рэдні Ўсход. 

Тры галоўныя палітычныя сілы ўва- 
йшлі ў стадыю напружанага ўзаемнага 
змаганьня на тэрыторыі Сярэдняга 
Ўсходу: дэмакратычны Захад, камуні- 
гтычны Ўсход і мясцовы арабскі нацыя- 
налізм. 

Яшчэ да нядаўнага часу арабскі сьвет 
Сярэдняга Ўсходу быў толькі аб'ектам 
міжнароднай палітыкі на сваей собскай 
тэрыторыі. Сяньня-ж, нараўні з палі- 
тычнай актыўнасьцяй Захаду і Ўсходу 
на гэтай тэрыторыі, ён ужо стаўся ад- 
ным із суб'ектаў гэтае палітыкі. 

Дзеля таго, што арабскія краіны зьяў- 
ляюцца з кажнага гледзішча краінамі 
адсталымі й недаразьвітымі, яны ня ў 
сілах весьці собскай незалежнай палі- 
тыкі, хаця й заяўляюць аб сваім пазы- 
тыўным нэўтралізьме. Наадварот, у зма- 
ганьні з г. зв. заходнім імчэрыялізмам і 
каляніяльнай залежнасьцяй ад Захаду, 
яны ахвотна паслугоўваюцца помаччу 
Савецкага Саюзу. З другога боку, у зма- 
таньні з камуністычнім" наступам крэа- 
іны Сярэдняга Ўсходу змушаныя шу- 
каць падтрыманьня на Захадзе. Гэтая 
ўзаемная сузалежнасьць супярэчлівых 
між сабой сілаў зьяўляецца прычынай, 
што палітычная сытуацыя на Сярэднім 


Усходзе ўсьцяж бывае нязвычайна 
скамплікаванай, заблытанай і вельмі 
небясьпечнай. 


Сярэдні Ўсход зьяўляецца найбольшым 
у сьвеце рэзэрвуарам нафты. Паводля 
аблічэньняў вучоных спэцыялістых, 
пад зямной скарынкай гэтае тэрыторыі 
знаходзяцца дзьве трэйція ўсіх нафта- 
вых запасаў сьвету. Справа замены 
нафты атамнай энэргіяй зьяўляецца 
яшчэ пытаньнем будучыні, магчыма ча- 
вет далёкай. Затое без дастаткавага за- 
бясьпечаньня сябе нафтай ня можа 
абыйсьціся ніводная цывілізаваная кра- 
іна. 

Як ведама, лёс краінаў Заходняй 
Эўропы залежыць ад нафты, што плы- 
ве да іх зь Сярэдняга Ўсходу. Аб Амэ- 
рыцы тут гаварыць ня прыходзіцца, бо 
яна мае сваей собскай нафты дастат- 
ковую колькасьць, навет не бяручы пад 
увагу нафты, якую экспляатуе ў Вэнэ- 
цуэлі. Савецкі Саюз сяньня заспакайвае 
сябе таксама собскай нафтай. Але для 
ажыцьцяўленьня вялізарных індустры- 
яльных плянаў, прадугледжаных новай 
сямігодкай, і Савецкі Саюз без даплыву 
нафты звонку абыйсьціся ня зможа. 
Пры гэтым нельга забывацца, што Саве- 
ты змушаныя дастаўляць нафту камуні- 
стычнаму Кітаю, які шыбкімі тэмпамі 
і ў калясальных разьмерах разбудоўвае 
сваю прамысловасьць, а таму мае не- 
абходную патрэбу нафту таксама чэр- 
паць Звонку. 

Апанаваньне Сярэдняга Ўсходу ёсьць 
важнае для Савецкага Саюзу ня толькі 
з гледзішча эканамічнага, але й палі- 
тычнага. Пазбавіць краіны Заходняй 
Эўропы нафты зь Сярэдняга Ўсходу тэ- 
та тое самае, што стаць ім на горла. Ня 
менш важным ёсьць для Саветаў і стра- 
тэгічны аспэкт, бо, маючы пад сваімі 
ўплывамі Сярэдні Ўсход і Паўночную 
Афрыку, Масква можа трымаць Захэд- 
нюю Эўропу ў бязвыхадным акружэнь- 
ні. Гэтым і тлумачацца ўсе савецкія на- 
маганьні, каб як мага ўмацавацца ў 
арабскіх краінах і выціснуць адтуль за- 
ходнія ўплывы. 

Яшчэ нядаўні той час, калі здавалася, 
што Саветы, здабыўшы свае ўплывы ў 
Эгіпце, -- а кульмінацыйным пунктам 
гэтых уплываў была збройная інтэрвэн- 


цыя Вялікабрытаніі й Францыі ў Суэзе 
хутка стануцца гаспадарамі ўсяго 
Сярэдняга Ўсходу. Такія прыпушчэньні 
выцякалі з тае вялікае й дамінуючае 
ролі, якую адыйгрываў тады і адыйгры- 
вае цяперака Эгіпт пад дыктатурай пал- 
коўніка Насэра. І ня гледзячы на тое, 
што Насэр у сябе дома перасьледуе ка- 
мунізм і камуністычных правадыроў са- 
дзіў за краты, выглядала, што залеж- 
насьць Эгіпту ад Савецкага Саюзу ў 
сувязі з заіснаваўшай сытуацыяй будзе 
трывалай, а савецкія ўплывы будуць 
шыбка расшырацца на ўсе іншыя краі- 
ны Сярэдняга Ўсходу. 

Аднак-жа Насэр выказаў больш па- 
літычнага розуму й далёказоркасьці, 


Й 
чымся здавалася яшчэ нядаўна. Ён хіт- 
ра й умела выкарыстаў савецкую эка- 
намічную й вайсковую помач у змагань- 
ні з Захадам, на коньце якога, трэба 
сказаць адкрыта, ляжыць шмат нераз- 
важлівых ходаў і грубых памылак у 
дачыненьні да арабскага сьвету. Але 
Насэр выкарыстаў гэтую помач не па- 
тое, каб зрабіць Эгіпт савецкім сатэлі- 
там, але патое, каб праводзіць у жыць- 
цё непажаданыя для Саветаў панараб- 
скія нацыяналістычныя ідэі. 


Саветы, пабачыўшы, што з Насэрам 
нельга дайсьці да ладу, пачалі шукаць 
іншых пунктаў азпорышча. Спачатку 
рабіліся спробы выклікаць дзяржаўныя 
перавароты ў Сырыі, потым у Лібане й 
Ярданіі, каб у іхным выніку прыйшлі 
да ўлады паслушныя Маскве людзі. Але 
небясьпеку саветызацыі Сырыі адхіліў 
Насэр, дасягнуўшы задзіночаньня гэтае 
краіны з Эгіптам шляхам стварэньня 
Задзіночанай Арабскай Рэспублікі. Вы- 
садка амэрыканскіх войскаў у Лібане, 
а брытанскіх у Ярданіі абярнула ў ніш- 
то савецкія пляны і ў гэтых краінах. 

Апошнім часам Масква рабіла ўсе 


спробы, каб вырваць з Багдадзкага 
пакту Пэрсыю й зрабіць яе сваім сатэ- 
літам. Праўда, Пэрсыя не зьяўляецца 
арабскай краінай, але мяжуе з арабскім 
Іракам і наагул адыгрывае важную па- 
літычную ролю на Сярэднім Усходзе. 
Пэрсыя, якая мяжуе з Савецкім Саюзам 
і ад 150 год зьяўляецца пад загрозай 
спачатку царскага, пазьней савецкага 
імпэрыялізму, умела выйшла зь небя- 
сьпечнай сытуацыі. Пасьля таго, халі 
Масква запрапанавала падпісаць з Пэр- 
сыяй абаронны саюз за кошт выхаду 
апошняй з багдадзкага пакту, пэрскі 
шах, запэўніўшыся ў помачы Амэрыкі, 
станоўча адкінуў маскоўскую прапазы- 
цыю. Не спалохаўшыся адкрытых па- 
грозаў Масквы, што на аснове пакту з 
1921 году яна мае права акупаваць Пэр- 
сыю ў выпадку, калі зь ейнай тэрыто- 
рыі будзе пагражаць Савецкаму Саюзу 
небясьпека з боку іншай дзяржавы, 
Пэрсыя нядаўна падпісала абаронны 
пакт з Амэрыкай. На могы гэтага пакту 
Амэрыка забавязалася выступіць зброй- 
на ў вабароне Пэрсыі, калі-б на яе напа- 
ла іншая дзяржава. Гэтай іншай дзяр- 
жавай можа быць толькі Савецкі Саюз. 
Такім чынам і ў Пэрсыі савецкія пляны 
поўнасьцяй праваліліся. 


Яшчэ перад гэтым, у ліпені леташняга 
году адбыўся ў Іраку інсьпіраваны Ма- 
сквой дзяржаўны крывавы пераварот, У 
ходзе якога была публічна памардава- 
ная ірацкая дынастыя й прэм'ер Нуры. 
На чале новага ірацкага ўраду стаў 
прэм'ер Касэм, які пачаў што раз болей 
узалежнівацца ад Масквы і ад собскіх 
ірацкіх камуністых. Падзеі ў ЖІраку 
шыбка разьвіваліся ў тым кірунку, што 
напасьледак гэтая найбагацейшая наф- 
тай краіна апынулася амаль што ў па- 
лажэньні савецкага сатэліты., 


(Заканчэньяе на 2. бач.) 





Міжнародная мітусьня 


На жэнэўскай нарадзе гэтак званых 
«вялікіх чатырох» у 1955-м годзе ўжо 
было відавочным, што фактычна галоў- 
ныя ролі ў гэтай камэдыі выконвае двух 
вялікіх, г. зн. Айзэнгаўэр і Булганін, а 
іншыя два - Фор і Ідэн маюць ролі 
шмат меншыя, другарядныя, амаль ста- 
тыстых. Рэч зразумелая, такая канфігу- 
рацыя не магла быць прыемнай для 
Ангельцаў. Ганарлівы Альбіён, імпэрыя, 
над якой яшчэ нядаўна «не заходзіла 
сонца», цяпер апынулася ў другараднай 
ролі. Каб стварыць уражаньне, што ён 
таксама роўны сярод раўнейшых, Ідэн 
замітусіўся. Ягоная мітусьня палягала ў 
тым, што амаль кажны дзень падчас 
жэнэўскай канфэрэнцыі, ён выдумоўваў 
і высоўваў нейкія пляны разьвязаньня 
канфлікту паміж Захадам і Ўсходам. 
Ягоныя пляны ня вызначаліся палітыч- 
най геніяльнасьцяй, ды й кароткі час 
быў на перашкодзе, так што яны мала 
разглядаліся на гэнай канфэрэнцыі пры- 
емных і ветлівых ухмылак і былі пера- 
дадзеныя на разгляд наступнай канфэ- 
рэнцыі міністраў замежных справаў 
«вялікай чацьвёркі». 


Уся пікантнасьць гэтай гісторыі ідэ- 
наўскіх плянаў у тым, што калі пазь- 
ней іх дакладна прастудыявалі і праана- 
лізавалі дык яны без параўнаньня 
больш падабаліся Молатаву чымся ан- 
гельскаму міністру замежных справаў, 
якім тады быў Макмілян, і яму давялося 
выступаць супраць плянаў свайго шэфа. 

Нашчасьце Молатаў уканцы бруталь- 
на сарваў канфэрэнцыю і зьліквідаваў 
няслаўнай памяці «дух Жэнэвы». Такім 
чынам ідэнаўскія імправізаваныя пляны 
пайшлі ў архіў і пра іх забыліся. Няўза- 
баве такі самі лёс сустрэў і іхнага аў- 
тара. 

Дыпляматычная акцыя апошніх часоў 
таксама больш нагадвала дыялёг паміж 
Айзэнгаўэрам і Хрушчовам і было ві- 











,Сталасьць літаратуры" 


Пад такім назовам зьмешчаны ў пер- 
шым нумары «Полымя» за 1959 год ар- 
тыкул беларускага крытыка Алеся Ада- 
мовіча. Артыкул з пэўнага гледзішча 
вельмі цікавы, як і ўсё, што піша гэты 
аўтар. Цікавы ён перш за ўсё сваёю 
праблематыкай: у ім пастаўленая вялі- 
кага значэньня тэма сталасьці белару- 
скай мастацкай літаратуры. Але, заста- 
ючыся на пазыцыях савецкага літара- 
туразнавства, талентавіты крытык так і 
ня здолеў адказаць на сваё-ж стрыжнё- 
вае пытаньне -- ці беларуская савецкая 
літаратура -- гэта сталая, нацыяналь- 
ная літаратура? Фармальна ён адказ- 
вае: але, яна такая. Але ня цяжка ўгле- 
дзець эклектызм савецкага крытыка. 


Адштурхоўваецца Алесь Адамовіч ад 
слушнага цьверджаньня, што «да за- 
праўдных мастацкіх вышыняў літарату- 
ра ня можа ўзьняцца, калі яна адры- 
ваецца ад нацыянальнае глебы. На 
прыкладзе заходняга абстракцыянізму 
можна бачыць бясплоднасьць мастацтва, 
якое ігнаруе канкрэтнае, нацыянальнае», 
Абмінаючы тымчасам «заходні абстрак- 
цыянізм», згаджаемся з савецкім кры- 
тыкам і там, дзе ён гаворыць, што ўся- 
го паўстагодзьдзя таму шмат хто сум- 
ляваўся ў жыцьцяздольнасьці белару- 
скай літаратуры, у ейнай магчымасьці 
ўзьняцца над узроўнем правінцыяльнай 
літаратуры, стварыць агульначалавечыя 
эстэтычныя каштоўнасьці. Праўда, што 
сумляваліся якраз тыя, як гаворыць 
крытык, хто сумляваўся і ў тым, што 
расейскі мужык «таксама чалавек». ТГэ- 
тых сцэптыкаў гісторыя выкінула на 
сьметнік. Кажучы словамі францускага 
пісьменьніка, Люі Арагона, праз твор- 
часьць Янкі Купалы і Якуба Коласа 
«атрымаў голас ў сьвеце той край, які 
зьдзіўляў Стэндаля, і той народ, які не 
паддаўся ні паном, ні фашызму». 


Нарэшце, нельга не згадзіцца і з тым, 
што з адраджэньнем беларускага народу 
на этнічнай, псыхалягічнай, культурнай 
і моўнай «карце» была запоўненая яшчэ 
адна несправядлівая «белая пляма». 


Аналізуючы творчасьць Купалы, Ко- 
ласа ды іншых, Алесь Адамовіч гаво- 
рыць, што яны пашыралі нацыянальныя 
традыцыі беларускай паэзіі. Дадамо ад 
сябе: яны ня толькі пашыралі, а былі 
найбольшымі стваральнікамі нацыяна- 
льных традыцыяў беларускай літарату- 
ры. 


Да літаратуры з «нацыянальнай тра- 
дыцыяй» Алесь Адамовіч залічае сучас- 
ную беларускую савецкую літаратуру. 
Бось тут якраз і выявілася, мякка ка- 
жучы, уся загана дасьледчага мэтаду 
Алеся Адамовіча, з аднаго боку, і са- 
вецкага літаратуразнаўства -- з другога. 
Сучасная беларуская савецкая літара- 
тура, можа за вельмі рэдкім выняткам, 
не ўзбагачае, як цьвердзіць крытык, на- 
цыянальных традыцыяў, а азначае са- 
бой поўны адыход ад гэтых традыцыяў. 
Вось тут і выявіўся якраз не «заходні», 
а савецкі абстракцыянізм. Зрэшты, у ін- 
шым месцы свайго артыкулу Алесь Ада- 
мовіч і сам прызнаецца, што «сучасную 
беларускую літаратуру ніяк нельга абві- 
наваціць у нацыянальнай абмежавана- 
сьці ці правінцыялізьме». «Правінцыя- 
лізму», не ў мастацкім разуменьні, а ў 
палітычным, ідэйным, найбольш і ба- 
яцца партыйныя кіраўнікі літаратуры. 


У творах беларускіх савецкіх пісьме- 
ньнікаў, у супрацьлежнасьць таму, што 
піша беларускі крытык, няма ні сьвета- 
адчуваньня беларускага народу, ні яго- 
нага духовага аблічча, ні характару яго- 
ных пачуцьцяў. Заміж гэтага мы адчу- 
ваем усюды і заўсёды акцэнтаваньне 


блізіні беларускай літаратуры да расей- 
скай. Гэтая «блізіня», як гаворыць Алесь 
Адамовіч, «дапамагала хутчэйшаму да- 
лучэньню беларускага народу і яго ма- 
стацтва да дасягненьняў... сусьветнай 
мастацкай культуры», яна (беларуская 
культура) «неаддзельная спадчына ад 
вялікай спадчыны рускай культуры». 


Зразумелая рэч, мы нічога ня маем 
супраць запраўды вялікай расейскай 
культуры, не адмаўляем і ейнага ўплы- 
ву на беларускую культуру, але калі мы 
гаворым аб сталасьці беларускай літа- 
ратуры, аб ейных нацыянальных тра- 
дыцыях, калі мы, нарэшце, хочам гава- 
рыць аб беларускай літаратуры, як аб 
самастойнай, апрычонай літаратуры, мы 
не павінны тады патрабаваць ад бела- 
рускага пісьменьніка абавязкавай «блі- 
зіні», насьледаваньня расейскай літара- 
туры. Нікому ад гэтага ніякай карысьці 
ня будзе. Мы не павінны баяцца ў бела- 
рускай літаратуры «нацыяналізму», які 
абавязкова мянуецца «буржуазным» і 
жорстка асуджаецца бальшавікамі. 


Дзе-ж тая свабода творчасьці”? Ці мож- 
на тады гаварыць аб якой-небудзь ста- 
ласьці беларускай савецкай літаратуры 
наагул, калі яна ня можа быць свабод- 
най, а значыцца і нацыянальнай літара- 
турай? Сучасная беларуская літаратура, 
калі яна хоча быць беларускай, мусіць 
перш-на-перш адмовіцца ад канцэпцыі 
«блізіні», «падабенства» і ўвайсьці ў сваё 
нацыянальнае рэчышча. Толькі тады 
будзе яна сталай, бо без нацыянальнага 
няма і сталага. Інакш -- яна будзе то- 
лькі «дадаткам», будзе й запраўды толь- 
пі правінцыяльнай літаратурай... «Ін- 
тэлектуальна-філязофскі ўзровень яе 
будзе запраўды нявысокі», як ацэньвае 
Алесь Адамовіч сучасныя беларускія 
савецкія раманы. 


даць, што гавораць два раўнейшыя. 
Пэўна-ж гэта не магло не забалець Мак- 
міляну. Таму, як калісьці Ідэн, цяпер ён 
замітусіўся. 

Нечакана ў канцы лютага, націснуў- 
шы белую кашматую шапку, ён паляцеў 
у Маскву. Шмат сьмеху было з гэтай 
касматай шапкі-нявідкі, якая, падебна, 
мела характэрныя ўласьцівасьці, што 
хто яе апранаў, нічога ня мог бачыць. 

І фактычна, будучы ў Маскве, Мак- 
мілян рабіў міну, што не бачыць хру- 
шчоўскіх мінаў, інакш кажучы, рабіў 
добрую міну для благой гульні. А Хру- 
шчоў, хоць і вітаў яго з аркестрай, 
усё-ж не натужваўся на зашмат вялікую 
ветлівасьць, а часам навет і абражаў 
ангельскага госьця. Калі хрушчоўскі 
боль зубоў можна ўважаць за прыпадак, 
дык ніяк да прыпадкаў нельга залічыць 
ягонае выступленьне ў Маскве з (С .у- 
тальнымі нападамі і :агрозамі суп. ць 
Захаду. Хрушчоў ніклі ня вызначаўся 
дыпляматычнай тактоўнасьцяй, але яго- 
ная прапанова падпісаньня з Англіяй 
пакту неагрэсіі -- была шэдэўрам нетак- 
тоўнасьці, каб не сказаць хамства. Хру- 
шчоў гаварыў Макміляну: «Давайце пад- 
пішэм пакт неагрэсіі, прыкладам, на 50 
гадоў, а, калі хочаце, дык і на 100». Маў- 
ляў той: якая розьніца, маленькая рыб- 
ка, ці вялікі таракан -- ўсёроўна ня- 
шмат мяса? Інакш кажучы, Хрушчоў не 
пасароміўся запрапанаваць ангельскаму 
прэм'еру, каб ён здрадзіў сваіх прыя- 
целяў і саюзьнікаў. Падпісаўшы з Хру- 
шчовам такі пакт, Макмілян мусіў-бы 
спакойна глядзець, калі-б бальшавікі 
забіралі Нямеччыну, Пэрсію ці іншую 
краіну. Затое, калі-б Хрушчоў уважаў, 
што пара забраць Англію, ён-бы гэта 
зрабіў ня глядзячы на пакт неагрэсіі, 
а Макміляна паслаў-бы даіць белых 
мядзьведзяў на Варкуту ці іншую Ка- 
лыму. Бальшавіцкія верхаводы падпі- 
салі дзесяткі пактаў, канвэнцыяў і умо- 
ваў, але датрымоўвалі і хацелі датры- 
маць толькі адзін-адзіны -- праклятай 
памяці пакт Рыбэнтроп-Молатаў. Неда- 
трымаў Гітлер... 

Макмілян, праўда, пакту не падпісаў, 
але зрабіў міну, што не заўважае абра- 
зы з боку Хрушчова. Пасьля гэтай пра- 
пановы, шмат хто прадбачваў, што Мак- 
мілян абразіцца і выедзе з Масквы без 
разьвітаньня. Макмілян ня выехаў, на- 
адварот -- падпісаў нейкі шматок па- 
перы ў перад ад'ездам разьвітаўся. 

Цяжка сказаць, што Макмілян спа- 
дзяваўся асягнуць з свайго паломніцтва 
ў Маскву, але з таго, што дайшло да 
нас, можна сказаць, што вынікі гэтага 
падарожжа былі даволі мізэрныя. Таму 
паўстае зусім лягічнае пытаньне: 


Вярнуўшы з Масквы, Макмілян адра- 
зу паляцеў у Парыж і Бон, а пазьней у 
Канаду і Амэрыку. Інакш кажучы, за- 
мітусіўся. 

Усё-ж такі гэтая мітусьня прыгадвае 
мітусьню Ідэна, якую ён пачаў толькі 
таму, што хацеў паказацца роўным ся- 
род раўнейшых. 

Ідэнаўская акцыя прынесла шкоду 
вольнаму сьБету. Будзем спадзявацца, 
што Макмілян не забыўся аб гэтай няў- 
далай спробе не ў пару амбітнага Ідэна. 
Калі-ж навет аб гэтым забыўся Мак- 
мілян (як ня дзіўна), не забыўся дэ Голь, 
апошняе выступленьне якога вызнача- 
ецца цьвёрдай пазыцыяй у дачыненьні 
да Масквы і эўрапэйскіх праблемаў. Не- 
Зларма кажуць, што дэ Голь -- адзін з 
нешматлікіх палітыкаў, які нечага на- 
вучыўся на сваіх памылках. У сваім 
выступленьні дэ Голь выразна сказаў, 
што калі-б нехта хацеў зь левай рукі 
прадаваць Эўропу, ён пачуе цьвёрдае і 
рашучае: «не!». 

ЗСымптом вельмі пацяшаючы: Эўропа 
кансалідуецца і адраджаецца ў Эўропе. 

А Эўропа -- гэта Эўропа. 

Пэўна-ж, нехта злосна скажа: масла 
гэта -- масла. 

Няпраўда! Масла ёсьць -- масла, але 
Эўропа гэта -- Эўропа!... пе 

«Молёдым везде у нас дорога...” 


Што толькі ня робіцца для справы 
камунізму... Напрыклад, на ХХІ зьезь- 
дзе КПСС Хрушчоў заняў ажно б гадзін 
20 хвілін сваім дакладам, намалёўваючы 
шляхі «сьветлай будучыні». Усю сваю 
ўвагу ён тут аддаў і справе даганяньня 
Амэрыкі, і справе навязаньня сувязяў 
школы з жыцьцём, і пытаньню вызва- 
леньня маці ад сям'і й выхаваньню ца- 
вецкага грамадзтва, асабліва моладзі, У 
«камуністычным дусе». Колькі клопатаў 
з боку партыі! Але затое маці будзе 
мець вольныя рукі для ўключэньня ў 
«камуністычнае будаўніцтва», школьні- 
кі ня будуць абцяжараныя «засушван»- 
нем мазгоў», а моладзь, нарэшце, з усім 
энтузіязмам павядзе рэйд на... 

Для дзяцей і моладзі ў Савецкім Са- 
юзе створаны найлепшыя ўмовы жыць- 
ця й жыцьцёвага шляху... А як-жа! 
Вось як, напрыклад, адзываецца пра 
выхаванцаў дзецкіх дамоў Удмурцкай 
вобласьці Е. Шацкая: 

«Побач Зурынскага дзецкага дому 
гуляюць хлопчыкі. Яны страшна па- 
добныя адзін на аднаго: у парваных 
і брудных апранахах, без рукавічак. 
Каб не змарозіць пальцаў, гэтыя 
хлопчыкі ўцягвалі рукі ў рукавы, ад 
чаго іхныя маленькія, шчупленькія 
фігуркі паказваліся! гарбатымі й жа- 
люгоднымі. Бадай што такіх хлапчу- 
коў я пасьля бачыла ў Бураноўскім 
дзецкім доме. Падобна яны выгляда- 
юць таксама ў Абласноўскім, Боль- 
ша-Учынскім, Сям-Можгінскім дзец- 


кіх дамох. Пакоі, дзе жывуць вы- 


хаванцы, таксама блізьняты. Тут 
цяжкае паветра, цесна састаўлены 
ложкі... У зурынскіх хлапчукоў 


няма нічога. Навет кашулька, яку:іо 

хто-небудзь зь іх носіць сяньня, 

пасьля мыцьця трапляе другому. У 

Кварсе калектыўнай собскасьцю аб'- 

яўлена мыла... У Буранове на пра- 

цягу ўсяе зімы хлопчыкі ня бачылі 
малака, хоць пад бокам знаходзіцца 
найбольшы ў рэспубліцы жывёла- 
гадаўляны саўгас. У Абласноўскім 
дзецкім доме з палавіны кастрычяіха 
няма масла. А ў цэласьці па рэспуб- 
ліцы толькі за мінулы год гандлёвыя 
арганізацыі не дадалі дзецкім дамом 

34 тоны масла...» 

Цікава было-б параўняць гэтую жыць- 
цёвую трагэдыю дзяцей савецкага ра- 
ботніка й калгасьніка з жыцьцём дзя- 
цей савецкай арыстакратыі, Ведама, у 
такія ўмовы выхаваньня й жыцьця ня 
будуць дапушчаныя ні дзеці сем'яў хру- 
шчовых, ні дзеці, напрыклад, падобнай 
савецкай калгаснай арыстакратыі, як 
старшыні калгасу імя Хрушчова Дзз- 
наўскага раёну Сурхан-Дар'інскай воб- 
ласьці таварыша Келдыева, які у год 
атрымоўвае 103,1 тысяч рублёў ці ў 10 
разоў больш сярэдняга заработку кал- 
гасьніка, або старшыні калгасу «Улада 
працы» Кромскага раёну Арлоўскай 
вобласьці таварыша Мельнікава, які ў 
год атрымоўвае 61 тысяч рублёў ці Ў 
17 разоў больш за заработак калгасьні- 








Наеэр супраць камунізму 


(Заканчэньне з 1-ай бач.) 


Нядаўна, як ведама, успыхнула ў Іра- 
ку паўстанье супраць ураду Касэма, 
паднятае нацыяналістычнымі й анты- 
камуністычнымі вайсковымі коламі. Ха- 
ця паўстаньне было крывава здушанае, 
аднак сытуацыя ў Іраку гэтым яшчэ не 
ўстабілізавалася й можа прынесьці 


шмат неспадзеванак. 


І вось у сувязі з гэтым паўстаньнем і 
крывавай разьнёй паўстаўшых у гора- 
дзе Мосуль, зарысавалася новая роля 
Насэра. Ён адкрыта выступіў у вабаро- 
не паўстаньня й паўстанцаў, абвінава- 
ціў Касэма ў варожай арабскім інта- 
рэсам агентуры і асудзіў Савецкі Саюз 
У імпэрыялістычным наступе супраць 
арабскага сьвету. Каірскае радыё ня- 
даўна перадало камунікат, прысьвечаны 
ірацкім падзеям, у якім, між іншага, 
было сказана: «Сяньня арабскі народ 
вядзе змаганьне супраць камуністычна- 
га імпэрыялізму з тэй самай станоў- 
часьцяй, зь якой ён змагаўся з заход- 
нім імпэрыялізмам. Ён верыць, што і ў 
гэтым змагакьні пераможа». У цэлым 
Эгіпце вядзецца цяпер вельмі войстрая 
антыкамуністычная Й антысавецкая 
прапаганда, дзеяньне якой, бясспрэчна, 
пашыраецца й паза межы Эгіпту нка 
ўвесь арабскі сьвет. 


Такім чынам Насэр, які яшчэ нядаў- 
на задзіночыў вакол сябе бальшыню 
ўсіх Арабаў, выступаючы за поўнае ўне- 
залежненьне ад Захаду, цяпер узяў на 


сябе галоўнае правадырства арабскага 
сьвету ў змаганьні супраць камунізму й 
Масквы. Бяручы на ўвагу вялізарны 
аўтарытэт Насэра ў цэлым арабскім 
сьвеце, трэба думаць, што гэтае змагань- 
не будзе для Масквы вельмі балючае. 
Ня выключана, што гэтае змаганьне 
прыйме такі ход, пры якім дасягнутыя 
Масквой уплывы на Сярэднім Усходзе 
будуць зусім выціснутыя. 

Для Захаду адкрываюцца цяпер на 
Сярэднім Усходзе шырокія пэрспэкты- 
вы й магчымасьці. Ці гэтыя магчымась- 
ці ўдасца яму належна выкарыстаць, 
будзе залежыць перадусім ад таго, ці 
патрапіць ён направіць зробленыя ім 
раней памылкі ў дачыненьні да гэтае 
тэрыторыі. Бадай зусім не абцяжаная 
гэтымі памылкамі Амэрыка, якая ў да- 
чыненьні да арабскіх краінаў вельмі 
часта не салідарызавалася з палітыкай 
заходняэўрапэйскіх дзяржаваў і дзяку- 
ючы гэтаму ня была тут прадметам не- 
навісьці, як Вялікабрытанія й Францыя. 
Таму якраз Амэрыка мае цяпер удзяч- 
нае поле дзеяньня. Язэп Каранеўскі 








ХТО ЯШЧЭ НЕ ЧАДПІСАЎСЯ 
НА ЗБОРНІК ПАЭЗНИ МАКСІМА 
БАГДАНОВІЧА, ПАВІНЕН ЗРА- 
БІЦЬ ТЭТА БЕЗАДКЛАДНА! 

ЦАНА АДНАГО ЭГЗЭМПЛЯРА 
ЗБОРНІКА - З ам. даляры. 





ка гэтага калгасу. 

Моладзь у Савецкім Саюзе асабліва 
карыстаецца найбольшай «увагай» з 
боку партыі. Яшчэ да ХХІ зьезду КПСС 
партыя пачала тварыць для гэтае мо- 
ладзі так званыя «брыгады камуністыч- 
най працы», дэвізам якіх зьяўляецца 
«жыць і працаваць па камуністычнаму 
й для камунізму», знаходзіцца першымі 
на «новабудоўлях камунізму», выкон- 
ваць пляны ў самы кароткі тэрмін. І ду- 
маеце, не знайшлося «дабраахвотнікаў»? 
Колькі патрэбна! Нездарма сакратар 
ВЛКСМ Сямішчасны яшчэ на ХХІ 
зьезьдзе КПСС ўпэўніваў партыю, зіто 
«камсамол гарыць жаданьнем» накінуц- 
ца на “-летні плян Хрушчова й што 
«ён гатовы зараз-жа вылучыць з сваіх 
шэрагаў мільёны маладых людзей для 
пасылкі іх на самыя адказныя стано- 
вішчы камуністычнага будаўніцтва». 
Сямічасны тут бадай што не на каленях 
прасіў партыю даць гэтую магчымасьць 
для «выяўленьня здольнасьцяў» савец- 
кай моладзі. І як паставілася партыя? 

У канцы лютага ў Маскве праходзіў 
ІУ пленум ЦК ВЛКСМ. Ён вырашыў, 
што ў бягучую сямігодку камсамол возь- 
ме шэфства над збудаваньнем 100 най- 
большых прадпрыемстваў вядучых галі- 
наў прамысловасьці. Для зрэалізаваньня 
гэтага забавязаньня ў раёны Сібіру, Поў- 
начы, Далёкага Ўсходу й Казахстану бу- 
дзе накірована «по Ккомсомольским пу- 
тевкам» каля мільёну маладых хлапцоў 
і дзяўчат. Апрача гэтага, ЦЕ ВЛКСМ 
вырашыў направіць і замацаваць за кал- 
гаснымі жывёлагадаўлянымі Ффэрмамі 
таксама каля мільёну калгаснае моладзі. 
Тут на працягу 1959 году яны павінны 
вырасьціць і адкарміць 17--18 мільёнаў 
сьвіней, 5-6 мільёнаў цялят, 200--220 
мільёнаў галоў птушкі й 37--40 мільё- 
наў трусоў. На школьную моладзь ён 
усклаў заданьне сабраць у 1959 годзе ня 
менш 3 мільёнаў тонаў мэталялому. Да 
гэтага, праўда, яшчэ даходзіць вырошч- 
ваньне кукурудзы, пасадка садоў і ца- 
ліна Казахстану. Тут патрэбны асабліва 
дзяўчаты для «завядзеньня сямействаў», 
а таму ЦК ВЛКСМ вырашыў паслаць У 
1959 годзе ў Казахстан 25 тысяч дзяўчы- 
нак-камсамолак. 

Запраўдная «сымфонія энтузіязму»! 
Без найменшых нараканьняў моладзь зь 
песьнямі накіроўваецца ў далёкую даро- 
гу, безь перасядкі сюды трапляюць і дэ- 
мабілізаваныя жаўнеры. А там «радас- 
ныя сустрэчы», «вясельлі й шчасьлівае 
жыцьцё». Як казачна! 

Хоць рэдка, аднак з гэтае «сымфоніі» 
час-ад-часу вырываюцца няпрызваітыя, 
жудасныя гукі. Уцёкі катаржнікаў, плач 
З роспачы, холад і голад, бо моладзь зга- 
няюць, не падрыхтаваўшы больш-менш 
выносьлівых умоваў жыцьця. Супраціў 
моладзі дома можна прасачыць з ходу 
змаганьня партыі з так званай праявай 
«буржуазных навыкаў» у моладзі, а так- 
сама з тае апатыі, якая адчуваецца ў 
моладзі хоць-бы да школы. Яна проста 
гаворыць: «школа не для нас, а што зь 
яе, калі й скончыш гэтую школу -- усё- 
роўна калгас ці завод». А таму вельмі 
асніжылася наведваньне школы й пась- 
пяховасьць вучняў. Пад «буржуазныя 
навыкі» партыя падтаняе нараканьні мо- 
ладзі на сваё становішча катаржнікаў. 


Бытавыя патрэбы ігнаруюцца 


Сёлета ў сакавіку ЦК КП Беларусі й 
Савет міністраў БССР вынес пастанову 
«Аб захадах для палепшаньня бытаво- 
га абслугоўваньня насельніцтва». У гэ- 
тай пастанове падрабязна пералічваец- 
ца, колькі новых прадпрыемстваў быта- 
вога абслугоўваньня будзе пабудована й 
адчынена да канца 1961 году. Тут-жа 
падаюцца таксама кашты будаўніцтва й 
абсталяваньня новых прадпрыемстваў. 

У пастанове канстатуецца, што ў га- 
радох яшчэ вельмі мала пральняў, май- 
стэрняў для направы вопраткі й абутку, 
для хімічнай чысткі адзеньня й г. д. Да 
гэтага часу няма яшчэ майстэрняў для 
рамонту дамовае мэблі; няма зусім ар- 
ганізацыяў, якія маглі-б адрамантаваць 
кватэру за кошт тых, хто ёю карыстаец- 
ца; няма таксама майстэрняў для рамон- 
ту рэчаў дамовага ўжытку. 

Згодна пастановы, усе гэтыя цяжкась- 
ці працоўных масаў гарадоў за тры га- 
ды будуць зьліквідаваныя. Навет не за- 
сталіся забытымі калгасьнікі. У калга- 
сах задумана будаваць пральні, стало- 
выя, майстэрні для рамонту розных да- 
мовых рэчаў. Праўда, выдаткі на будаў- 
ніцтва й абсталяваньне павінны пак- 
рыць калгасы. На колькі гэтыя пляны 
вялікія, відаць з таго, што на ўсёй Бе- 
ларусі да канца 1961 году лік прадпры- 
емстваў бытавога абслугоўваньня паві- 
нен дасягнуць 6912 адзінак, або павялі- 
чыцца ў 24 разы ў параўнаньні з 1998 
тодам. 

У ліку новых прадпрыемстваў адзна- 
чаны 71 пункт, зь якіх будуць выдавац- 
ца рэчы дамовага ўжытку ў часовае ка- 
рыстаньне за пэўную плату. 

Ужо сёлета заплянавана выдаткаваць 
215 мільёнаў рублёў на будаўніцтва й 
абсталяваньне новых бытавых прад- 
прыемстваў, а ў 1961 г. -- 365 мільёнаў. 

«Руплівая» ўлада распрацавала ўжо 
навет пляны для падрыхтоўкі кадраў 
для новых прадпрыемстваў. Адным сло- 
вам, на паперы ўжо ўсё прадугледжана. 
Аднак ад гэтых плянаў моцна чуваць 
прапагандай, пустазвонствам, жадань- 
нем адчапіцца ад назойлівых гэтых бы- 
тавых патрэбаў працоўных масаў. 

Год таму тыя-ж ЦК КП Беларусі й 
Савет міністраў БОСР вынесьлі яшчэ 
большую пастанову аб незадавальняю- 


НІН НН НННІНАННННа НІН ПНП ПАННА НІ 


З мэтай выкараненьня падобных ухілаў 
партыя прабуе арганізоўваць «камуні- 
стычныя» дыспуты, якіх, аднак, і сама 
палохаецца, бо ня здольная валодаць 
аўдыторыяй і адказваць на закранутыя 
пытаньні. З гэтай мэтай яна выкары- 
стоўвае таксама культурна-асьветныя 
ўстановы, аднак уплыў «буржуазнай 
ідэялёгіі» на моладзь застаецца той са- 
мы. Яна патрабуе адказу на канкрэтныя 
пытаньні: дзе дзеяцца ейная праца, якія 
вынікі з гэтае працы й як доўга яшчэ 
прыдзецца будаваць камунізм, якога ў 
Савецкім Саюзе яшчэ няма й зародку. 
А тым часам партыя карыстае. Кары- 
стае найбольш зь бясьсільля гэтае мола- 
дзі. Ня вельмі што можа зрабіць супра- 
ціў дзяржаўнаму паліцэйскаму апарату, 
узброенаму да зубоў. Гэткі шлях да «ка- 
мунізму» пракладае савецкая моладзь. 
П. Залужны 


чым забясьпячэньні бытавымі ўстанова- 
мі. Больш яшчэ -- вышэйшы ворган 
уалды, УШІ сэсія Вярхоўнага Савету 
БССР спэцыяльна разглядала гэтае пы- 
таньне, у выніку чаго была вынесеная 
таксама адпаведная пастанова. У гэтай 
рэспублікансткай гаварыльні гэтае пы- 
таньне абмеркавалі, запісалі й забыліся 
аб ім. 

Тымчасам і тыя нешматлікія прадпры- 
емствы бытавога абслугоўваньня пра- 
цуюць надзвычайна дрэнна, і то навет у 
сталіцы -- Менску. Тут існуе гэтак зва- 
ны «дом мадэляў». Яшчэ ў пачатку мі- 
нулага году ў гэтым доме было апра- 
бавана дамскае пальто, З тым што вы- 
пуск яго быў прызначаны на сёлеташ- 
нюю вясну. Мадэль з адпаведным надпі- 
сам быў выстаўлены ў доме мадэляў. 
Надыйшла вясна, а швэйная хвабрыка 
ў Менску й надалей ня здыймае з кан- 
вееру польты ўстарэлых мадэляў і накі- 
роўвае іх у гандлёвыя прадпрыемствы. 
Такім чынам, новы мадэль на 1959 год 
так і не дайшоў да хвабрыкі, Можа гэта 
дробязь, але гэта факт ігнараваньня ін- 
тарэсаў працоўных. 

А вось іншая бытавая ўстанова -- мен- 
ская мэханічная пральня Ле 2. Тэрмін 
мыцьця бялізны фармальна вызначаны 
на дзесяць дзён. Аднак, гэты тэрмін зЗвы- 
чайна не датрымоўваецца. Пасьля пер- 
шай дзесяцідзёнкі бялізна ня выдаецца. 
Прапануецца кліенту зайсьці праз два 
дні. Мінае некалькі разоў па два дні. 
Нарэшце бялізна выдаецца, аднак вель- 
мі часта з расьпіскаю, у якой адзнача- 
на, колькі рэчаў не хапае -- прапалі... 
На першага студзеня гэтага году праль- 
ня выдала 3970 такіх расьпісак. Толькі 
за мінулы год пральня заплаціла кліен- 
там за «загубленую» бялізну 19 370 руб- 

Дырэктар пральні на ўсялякія скаргі 
стала адказвае, што ён, дырэктар, адзін, 
а ў пральню зварочваюцца сотні людзей. 
А калі хто скардзіцца на дрэнную пра- 
цу пральні, або на дрэнныя парадкі, ды- 
рэктар, каб адчапіцца ад дакучлівых 
кліентаў, дае загад ня прыймаць бяліз- 
ны ад тых, хто скардзіцца. 

Можна прывесьці шмат іншых прык- 
ладаў самадурства, нядбайных бюракра- 
тычных дачыненьняў да людзей у са- 
вецкіх установах. У такіх установах, як 
пральні, лазьні ды розныя майстэрні ап- 
лата работнікаў бывае звычайна вельмі 
нізкая й ня перавышае 300 рублёў у ме- 
сяц. Каб-жа неяк жыць і, часта, утры- 
моўваць сям'ю, абслуга гэтых прадпры- 
емстваў хацае ўсё, што пад руку папа- 
дзе. Там няма імкненьня стварыць доб- 
рую рэпутацыю прадпрыемству, галоў- 
ны клопат работніка -- як небудзь пра- 
жыць. Адміністрацыя бытавых устано- 
ваў звычайна лічыць, што, прыймаючы 
да выкананьня заказ ад кліента, яна 
ўжо гэтым самым робіць яму ласку. 

Новая праграма будаўніцтва бытавых 
установаў ня будзе выканана, як нявы- 
кананымі засталіся мінулыя пастановы. 
Заўсёды на такія ўстановы «не хапае» 
будаўляных матарыялаў, абсталявань- 
ня і працоўнай сілы. Інтарэсы працоў- 
ных масаў у бальшыні не задавальня- 
юцца й адкладаюцца да лепшых часоў, 
якіх ня відаць і ня чуваць. В. Б 








АНДРЭЙ МАКАЁНАК- 





5) 


Маланка (да Юлі): Інжынер, а не разумее. 


Васіль (здагадаўся): А-а, разумею, разумею. 


Маланка: Ну вот! 


Юля: Я ўжо сказала... 


Падыходзіць Кавальчук, Грачоў. Юля засьпяшалася да хаты, 


схапіла вядро. 


Наб людзі ня журыліся 


Камэдыя ў 4-х актах 


Юля: Не пасьпеў. Старшыня ў вас жыве. Можа-б, ты пага- 
варыла зь ім? 

Маланка: Я-б пагаварыла... ды што я?.. Ён і слухаць мяне 
не захоча... Ведаеш што? А ты папрасі сына, Васіля. Для 
цябе ён усё зробіць. 

Юля: А ідзі ты... 

Маланка: Чакай! Я зараз яго пазаву. 


Юля не пасьпела затрымаць Маланку: тая пабегла. Юля спа- 
чатку хацела пайсьці, але абдумалася. Паглядзела, як у люстэрка, 
у вядро з вадой, паправіла хустачку. Маланка прыводзіць Васіля. 
Маланка (Васілю): Вось яна, бачыш, чакае. А ты ня верыў. 
Васіль (вітаецца зь Юляй): Добрай раніцы! (Падае руку). 
Юля (сарамліва апусьціўшы галаву й навет крыху адвярнуў- 

шыся): Добрай раніцы. (Падае руку). 

Маланка (пасьміхаючыся): Вось і зыйшліся... Ну, прасі, Юля! 

Васіль: Калі ласка, што магу -- зраблю. 

Маланка: Ёй даведка трэба. 

Васіль: Даведка? 

Маланка: Што яе адпускаюць з калгасу. 

Васіль: Куды? 

Маланка: Хоць куды, абы ня тут. 

Васіль: Чаму хоць куды? 

Маланка: Абы ня тут. Тут ёй нельга аставацца. 

Васіль: Чаму? ІЦто здарылася? 

Маланка: Дзесяцігодку скончыла. 

Васіль: А-а, разумею. Вучыцца? У інстытут? 

Маланка: Не-е! У інстытут яна не паступіла. 

Васіль: А хіба я магу вам даць такую даведку? 

Маланка: Не нам, а ёй адной. І ня ты, а бацька твой. Ён-жа 
старшыня. 

Васіль: Не разумею. 


Васіль (да Маланкі): Ёй даведка трэба, а ты просіш... 

Маланка: Як цябе ўбачыла, дык язык праглынула. 

Юля: Перастань, Маланка! 

Маланка: Нарэшце загаварыла! Ці, можа, ты мяне саромееш- 
ся? Дык я пайду. (Засьпявала). 


Каля студні мая мілка 
ваду налівае. 

Я прызначыў ёй спатканьне -- 
прыйсьці забывае. 


Маланка пайшла. 


Васіль: Значыць, вы хочаце паехаць адсюль? 

Юля: Але... 

Васіль: Працаваць? 

Юля: Працаваць. 

Васіль: А куды? 

Юля? Усё роўна... у райцэнтр. 

Васіль: А вучыцца ня хочаце? 

Юля: Цяпер усюды конкурс. 

Васіль: Ну дык што? 

Юля: У мяне троек багата. 

Васіль: А-а... У які інстытут вы паступалі? 

Юля: Мэдыцынскі, пэдагагічны, сельскагаспадарчы. 

Васіль: Ведаеце што? Ня трэба вам нікуды ехаць. Паступай- 
це вы на завочнае. А? А я вам буду памагаць... 


Юля маўчыць. 


Я скончу інстытут і буду працаваць у вашай МТС. Згода? 

Юля: Нічога ня будзе. 

Васіль: Чаму? Ня верыце? Я вам слова даю! 

Юля (глянула на Васіля, усьміхнулася, закусіла губку): Вы 
наабяцаеце... 

Васіль: Клянуся! Ну? Верыце? 

Юля: Паверу, калі... калі вы паможаце мне... даведку атры- 
маць. 

Васіль: Навошта вам даведка? 


Васіль: Мы яшчэ пагаворым, так? Сустрэнемся, так? Вечарам, 
так? 
Юля азірнулася і кіўнула галавой у знак згоды. Васіль, пра- 


вёўшы яе вачыма, таксама накіраваўся дахаты. Падыходзіць Ця- 
рэшка. 


Цярэшка: Ну што? 

Грачоў: З усёй брыгады толькі дзесяць чалавек прыйшло. 

Цярэшка: М-та-ак... Зноў, як летась, будзем сеяць да сама- 
га сенакосу. Не завязваецца вузялок, старшыня? 

Кавальчук: Завяжацца. 

Цярэшка: Ня з тых канцоў, відаць, пачалі завязваць. 

Кавальчук (Грачову): Праверце ўсіх: хто й чаму не зьявіўся 
на нарад. 

Грачоў: Ды і так ясна. Кажны калупаецца на сваім гародзе. 

Кавальчук: Ідзіце. І ўсіх, хто можа выйсьці на работу, пасы- 
лайце сюды. 

Цярэшка: Канцы, канцы трэба шукаць. 

Грачоў: Дык я пайду. 


Грачоў пайшоў. 


Цярэшка: Не, брат-старшыня, гэта табе ня ў горадзе. Гара- 
дзкімі лягчэй кіраваць. Там што-0... 

Кавальчук: Слухай, Цярэшка! Ты на гарадзкіх ня ківай! Ты 
думаеш, што гарадзкія толькі белыя булкі ядуць, сьпяць 
ды ў кіно ходзяць? Працаваць у іх трэба вучыцца. 

Цярэшка: А хіба я сказаў, што толькі ў кіно? Там і дысцып- 
ліна, канешне... 

Кавальчук: Вот іменна дысцыпліна. 

Цярэшка: А ў нас іначай, ня так. І скажу табе -- ня дзіва. От 
ты мяне йзноў паставіў загадчыкам фэрмы... А мне ня 
хочацца навет і заходзіць туды, ня толькі рабіць... 

Кавальчук (зьдзівіўся): І табе ня хочацца? 

Цярэшка: Навет болей скажу -- брыдка йсьці туды. 

Кавальчук: Та-ак... 

Цярэшка: Не, ня так. І ведаю, што даяркі ходзяць таксама 
абы толькі адбыць. Ну скажы, каму будзе ахвота дагля- 


ле 14 (150) 


БАЦЬКАЎШЧЫНА 





Сёлета мінула 150 год ад нараджэньня 
дгнаго з найвялікшых палітычных му- 
жоў Задзіночаных Штатаў Амэрыкі ды 
наагул выдзтнае асабістасьці сусьветнае 


гісторыі -- Абрагама Лінкольна. 
Напэўна ніколі ня сьнілася бед- 
най Ффармэрскай вандроўнай сямі ў 


штаце Кэнтакі, што іх сыну, народжа- 
му 12-га лютага 1809 году, у будучыні 
будуць ставіць манумэнты ды будуць 
славіць яго як аднаго з найбольшых му- 
жоў чалавецтва. 

Цяжкім быў шлях Лінкольна. Ад 
хлапчука бедных бацькоў фармэраў- 
піянэраў на ледзь закранутай цывіліза- 
пыяй ускраіне да прэзыдэнта ЗША вялі- 
кая адлегласьць. Кінем вокам на гэты 
жыцьцёвы шлях змагара за Свабоду ча- 
лавека. 

У 1816 г. сям'я Лінкольнаў пакінула 
К-нтакі й пераехала ў Індыяну, дзе вяла 
беднае й мазолістае йснаваньне. Аб па- 
сыланьні сына ў якую-небудзь школу не 
магло быць і мовы. 9-гадовы Эйб, як яго 
называлі ў маленстве, траціць тут сваю 
маці, якая памерла ў часе эпідэміі, што 
нахлынула на гэтыя раёны ў 1818 годзе. 
Празь нейкі часе бацька яго ажаніўся 
паўторна і ў васобе мачыхі хлапец меў 
шчырую й адданую апякунку. Так як 
вучыцца ў школе ня было змогі (ён пра- 
вучыўся ўсяго менш за год), усе пры- 
родныя здольнасьці хлапца накіраваліся 
да самаадукацыі, пры дапамозе чытаньня 
й перачытваньня тых нешматлікіх кні- 
жак, якія яму ўдавалася здабыць. 

Калі маладому Лінкольну споўніўся 21 
год, ён пакідае сямю й пераяжджае Ў 
невялікую вёску Нью Салем у штаце Ілі- 
нойс, дзе прабывае ад 1831 да 1831 году. 
Тут ён прабуе самых розных заняткаў, 
не пакідаючы пры гэтым самаадукацыі, 
для чаго ў Нью Салем былі куды леп- 
шыя ўмовы. У гэтай мясцовасьці малады 
Лінкольн з году ў год робіцца што раз 
больш папулярным, мясцовыя жыхары 
яго шануюць, адносяцца да яго із сым- 
патыяй і даверам. У вялікай ступені 
спрычынілася да гэтага арыгінальнасьць 
як вонкавага выгляду самога Лінкольна, 
так і ягонага характару. Ён быў вельмі 
высокага росту, з доўгай шыяй, доўгімі 
вушамі й доўгімі рукамі й нагамі і пры 
гэтым вельмі моцны, што не магло не 
імпанаваць каляністым-піянэрам, для 
якіх фізычная сіла была ў тыя часы 
найбольш патрэбнай якасьцяй. З другога 
боку яго любілі як надзвычайнага апа- 
вядальніка самых фантастычных гісто- 
рыяў і падзеяў, а таксама як нябывала- 
га гумарыстага, які патрапіў да сьлёз 
расьсьмешваць усіх прысутных. 

У гэтым часе Лінкольн ставіць свае 
першыя крокі на арэне лякальнае палі- 
тыкі. Тут ён у 1832 годзе першу раз кан- 
дыдаваў у заканадаўчы сход свайго шта- 
ту, аднак ня быў выбраны. Затое два 
тады пазьней ён атрымаў патрэбную 
колькасьць галасоў, каб стацца прад- 
стаўніком Нью Салему ў заканадаўстве 
штату. Прабываючы ў Нью Салеме, Лін- 
кольн шмат чытаў ды асаблівы націск 
клаў на права, каб падрыхтавацца да 
адвакатуры. Так як у той час на глухой 
правінцыі на гэта не патрабавалася аду- 
мысловых дыплёмаў, дык Лінкольн, дзя- 
куючы церпялівай працы над сабою, пры- 
роджанага дару слова й бліскучай лёгіцы, 
хутка быў дапушчаны да адвакатуры. 
Пасьля гэтага, у 1837 годзе ён пераяж- 
джае ў Спрынгфілд, дзе, як у сталіцы 
штату, мае куды больш шырокае поле 


Абрагам Ліннольн 


дзейнасьці. І хоць сабе ўсё яшчэ ў рамах 
правінцыяльных, але ўжо як-ні-як ён 
становіцца тут ведамым на цэлы штат 
як адвакат і палітык. 

Жывучы ў Спрынгфілдзе Лінкольн 
пазнаёміўся з Мэры Тод, першай жан- 
чынай, якая зьвярнула на сябе яго- 
ную ўвагу. Пасьля доўгіх пэрыпэтыяў, 
разыходжаньняў і пагадненьняў, нарэш- 
це 4-га лістапада 1842 году ён ажаніўся 
зь ёю. У наступным-жа годзе Лінкольн 
паспробваў свайго шчасьця кандыдаваць 
у Кангрэс. Пазьней у сваім лісьце ён так 
апраўдваў няўдачу, якая яго спаткала ў 
гэтай спробе: «... Тут былі таксама дзіў- 
гыя камбінацыі царкоўных уплываў су- 
праць мяне...» А справа ў тым, што 
Лінкольн не належаў да ніякае царквы, 
што ў вачох грамадзкае апініі ды асаб- 
ліва паасобных цэркваў было не без зна- 
чаньня. У запраўднасьці-ж дасьледнікі 
Лінкольна прыводзяць шмат фактаў і 
аргумэнтаў, якія разьбіваюць усялякія 
цьверджаньні што да ягонае быццам 
бязбожнасьці. Прыкладам, сам Лінкольн 
у 1860 г. на парозе грамадзянскае вайны, 
сказаў: «Я знаю, што ёсьць Бог, і што 
ён ненавідзіць несправядлівасьць ня- 
вольніцтва. Я бачу набліжэньне буры й 
знаю, што ў ёй Ягоная рука. Калі Ён 
мае для мяне месца й справу, я веру, 
што я гатовы». 

Ня гледзячы на першую няўдачу з 
хандыдаваньнем у Кангрэс, Лінкольну 
ўсё-ж удаецца дасягнуць гэтага й быць 
прадстаўніком у Кангрэсе ў гадох 1841-- 
49. У часе свайго прабываньня ў Кангрэ- 
се яму давялося сутыкнуцца з двума су- 
працьлежнымі фронтамі: з аднаго боку 
экстрэмістыя Поўначы патрабавалі, каб 
апразу-ж абмежаваць нявольніцтва толь- 
кі да штатаў, дзе яно йснавала да гэтага 
часу, забараняючы яго ў новых тэрыто- 
рыях, што раськінуліся на Захадзе аж 
да Ціхага акіяну. Экстрэмістыя-ж ня- 
вольніцкіх паўдзённых штатаў, наадва- 
рот, патрабавалі права на ўвод няволь- 
ніцтва ўва ўсіх новаасвойваных заход- 
ніх тэрыторыях, пагражаючы, што ў ін- 
шым выпадку яны аддзеляцца ад Вуніі. 
Лінкольн, які стаяў моцна супраць ня- 
вольніцтва, апынуўся тут у цяжкім па- 
лажэньні, бо для яго першым прынцы- 
пам была цэласьць дзяржавы. І дзеля 
гэтага, на ягоную думку, тут трэба было 
шукаць кампрамісу, на які-б маглі пай- 
сьці абодвы фронты. У пошуках гэтага 
кампрамісу ён пераконваў, што эманцы- 
пацыя нявольнікаў павінна адбывацца 
паступова, а былым собсьнікам няволь- 
нікаў дзяржава павінна была-б выплач- 
ваць кампэнсацыю. Такія даволі кан- 
сэрватыўныя пагляды Лінкольна ў пэў- 
най ступені астудзілі да яго прыхіль- 
насьць радыкалаў Поўначы, ня прынёс- 
шы ў замен сымпатыяў экстрэмістых 
Поўдня, для якіх Лінкольн быў нейкім 
пачварным страхоцьцем. 

Тут трэба адцеміць, што глыбокі ан- 
таганізм між паўночнымі й паўдзённымі 
штатамі быў вынікам ня толькі дыямэт- 
ральных падыходаў да пытаньня ня- 
вольніцтва. У той час гэтыя два абшары 
моцна розьніліся між сабой ува ўсіх да- 
чыненьнях, як грамадзкіх, так і экана- 
мічных і палітычных. Калі Поўнач была 
ўжо краінай, як на тыя часы, з моцнай 


індустрыяй і буйнымі гарадамі, дык Поў- 
дзень быў краем амаль вылучна сельска- 
гаспадарскім з агромнымі плянтацыямі 


бавоўны, цукровае сыравіны й рысу. 
Поўнач -- хоць і з моцным слоем капі- 
талістых, усё-ж краіна плебэйская, 


менш-больш здэмакратызаваная. Тым- 
часам на Поўдні тры чвэрці народнага 
даходу належала да 3--4 тысяч арыста- 
кратычных сем'яў, якія на сваіх плян- 
тацыях экспляатавалі ня рэдка па ты- 
сячы нявольнікаў. Такім чынам палі- 
тычнае кіраўніцтва й багацьце належала 
алігархіі. Зразумела, што ў ваднэй дзяр- 
жаве такія калясальныя супярэчнасьці 
не маглі йснаваць бясконца, хоць рабаў- 
ласьнікі Поўдня ў сваім засьлепленьні 
не маглі зразумець, што пры такім буй- 
ным разьвіцьці (ня важна што ў штатах 
паўночных) прамысловасьці й капіталіз- 





З радыёвай хвалі «Вызваленьне» 


му зь неадменным атрыбутам -- наёмнай 
працай -- іхную сыстэму чакае няміну- 
чая канчына. 

Вось у такія напружаныя, насычаныя 
ненавісьцяй і гістэрыяй часы давялося 
Лінкольну ўзыйсьці на шлях палітыкі. 
У 1854 годзе была юрыдычна аформлена 
новая партыя, якая пачала звацца рэс- 
публіканскай партыяй. Яна паўстала й 
сфармавалася не без актыўнага ўдзелу 
Лінкольна, які шмат прыклаўся да вы- 
працаваньня праграмы партыі. І хоць 
асноўным імкненьнем партыі было не 
дапусьціць пашыраньня нявольніцтва ў 
новых тэрыторыях, аднак-жа лідары яе 
бачылі, што гэтага яшчэ замала, каб 
прыцягнуць сабе масы прыхільнікаў. 
Дзеля гэтага яны высунулі некалькі 
пунктаў, якія прыцягвалі тых, што былі 
абыякавыя да пытаньня нявольніцтва: 





Канетанцыя Буйла 


30-га сьнежаня летась былі шэсьць- 
дзясятыя ўгодкі нарадзінаў старэйшае 
беларускае паэткі Канстанцыі Буйлы. 
Не заўважыць такое даты ў жыцьці ма- 
лодшае літаратурнае Купалавае сястры, 
сардэчна ім вітанае й паважанае, не 
выпадала хоць-бы з прычыны народнае 
павагі да нацыянальнага Купалы. Але 
кіраўнікі БССР заўважылі юбілей без 
жаданьня яго адзначыць, як-бы дзеля 
адчэпнага. Гэткая была воля партый- 
нага рэглямантатара жыцьця, у злую 
няласку да якога была трапіла паэтка 
за гэтак званыя рэцэдывы нацыяналіз- 
му, заўсёды вытыканага пісьменьнікам з 
«малодшых братоў» за найбольшую пра- 
віну перад рэжымам. 

Афіцыйную няпрыязнасьць да калісь- 
ці абвешчанае «грэшніцы» падчыркнулі 
навет вонкава. Дзень юбілею Буйлы, які 
прыпаў напярэдадні партыйнага юбілею 
БССР, у друку ня ўспомнілі. Ня было 
навет традыцыйнага ў такіх выпадках 
прывітаньня ад пісьменьніцкае аргані- 
зацыі. Адно 12-га сёлетняга студзеня ў 
менскай літаратурнай газэце зьявіўся 
артыкул «Шлях паэтэсы». Ды аж 21-га 
студзеня на самым доле ў падвёрстцы 
газэтнае калёнкі паведамлялася, як ві- 
даць з даты, пра запозьненую, бо ў пар- 
тыйных інстанцыях узгадняную й не- 
пажаданую пастанову пра ўзнагароду 
юбіляркі ганаровай граматай Вярхоўна- 
га Савету БССР. Звычайна друкуюць 
тэкст такой пастановы. Гэтым разам 
загадалі заступіць яе някідкай у вочы 
хранікёрскай нататкай. 

Не напісалі праўды й пра творчасьць 
юбіляркі. Зь ёю абыйшліся гэтаксама, як 
абыходзяцца з творчасьцяй Купалы, Ко- 
ласа, Багдановіча, якую вырываюць зЗ 
нацыянальна-адраджэнскага рэчышча, 
каб зьвесьці яе да зручнага ў прапаган- 
довай экспляатацыі абмяжаваньня адно 
сацыяльнымі матывамі. Ад іх і празь іх, 
выкідаючы вызначальныя ідэйна-на- 
цыянальныя творы, выводзяць жаданую 
партыйным гаспадаром прабальшавіц- 
Кую радаслоўную лінію беларускае лі- 
таратуры. 


Сьведама мінаючы нацыянальныя вы- 
токі паэзіі Буйлы, аўтар артыкулу літа- 
ратурнае газэты цьвердзіць, што ў ёй 
«грамадзкія ідэі заўсёды вельмі моцна 


гучалі», але -- «як вядучы сацыяльны 
матыў». А вось і загаданая выснова: 
«Паўстагодзьдзя, фактычна, служыць 


паэтка сваім мастацкім словам народу ў 
барацьбе... за сьветлую камуністычную 
будучыню». 

ІЦаснаццацьгадовай аўтарцы зборніка 
«Курганная кветка» гэткая «сьветлая бу- 
дучыня» была і няўцямнай і чужой. Ей- 
ная лірыка мела свой рух у закаханась- 
ці да роднага краю -- «дзядоў зямелькі», 
ягонае прыроды, звычаяў, песьні. Верш 
«Люблю наш край» адразу па надрука- 
ваньні ўвайшоў у само жыцьцё, стаўся 
папулярным у народзе сьпевам. Гэта для 
вызваленьня краю паэтка клікала -- 
«Да працы, гэй, браты! ... Каханьнем 
маладым мы дух яго сагрэем», каб вы- 
весьці зь нізінаў цемры й паняволеньня 
да «шчасьлівае долі». Супраць запана- 
ваўшае няволі «вырываўся стогн з на- 
балелай душы», які «то пад неба шыбаў, 
та кідаўся пад спод», выклікаючы вод- 
гук сваім болем глухім з дна душы... 
людзкой». У паэтычнай уяве, зноў-жа, 
як у Купалы ды іншых пісьменьнікаў 
-- адраджэнцаў, паўставала непадданае 
чужынцу мінулае далёкіх прашчураў, 
вобразы якіх мелі абудзіць у нашчадкаў 
сьведамасьць нацыянальнае годнасьці, 
патаптанае злыднямі-захопнікамі. 

Дзеля датрыманьня ілюзорнае гармо- 
ніі паміж рэжымам а паэткай таксама 
ня згадваюць сяньня зыркага выяўлень- 
ня нацыянальных пачуцьцяў у ейных 
вершах пары апошняе вайны, за якія 
яна сталася ахвярай партыйных напад- 
каў. Тады адарваная ад Бацькаўшчыны 
Буйла пісала: «Маёй радзімы абраз ча- 
роўны сьніцца мне» ды спавядальна 
зварачалася да Беларусі -- «Мая родная, 
добрая, сон мой зь дзіцячае казкі. Вось 
табе маё сэрца, мой розум, і праца, і пе- 
сьня... Жыць хачу я табой, для цябе». 

Але мінула вайна й гэткія паэтычныя 
інтанацыі бяз партыі й соцбудаўніцтва 


розныя паправы ў народнай гаспадарцы 
за кошт фэдэральнай касы, патрабавань- 
ні вольных надзелаў для пасяленцаў, 
аздароўленьне грашовае сыстэмы й інш. 
Праз пару гадоў праграма рэспублікан- 
скай нартыі была ўжо поўнасьцяй ра- 
спрацаваная, удакладнена й аформлена, 
і з гэтага часу яна пачала быць нава- 
жальным дзейнікам у палітычным жыць- 
ці Сам Лінкольн за гэты час высунуўся 
на чало вядучых палітыкаў усяе краіны. 
Асабліва ён стаўся ведамым пасьля па- 
літычнага дуэлю ў 1858 г. між ім і Дуг- 
лясам, шматгадовым і дасьветчаным па- 
літыкам, калі яны абое кандыдавалі ў 
сэнат. Праўда, у гэтым выпадку перамог 
Дугляс і ўвайшоў у сэнат, але затое лё- 
гіка й пасьлядоўнасьць Лінкольна, ягоная 
талеранцыя ў дачыненьні да сваіх палі- 
тычных праціўнікаў і глыбокі гуманізм 
сталі ведамыя ўсім Амэрыканцам. 

Тымчасам пачала разгортвацца перад- 
выбарная кампанія для выбараў прэзы- 
дэнта. І ўжо амаль з самага пачатку паў- 
дзённыя штаты папярэдзілі, што ў вы- 
падку выбару Лінкольна на прэзыдэнта 
яны выступяць з Вуніі й створаць сваю 
Канфэдэрацыю. Дэмакратычная партыя, 
адзіны паважны праціўнік рэспублікан- 
цаў, была ў гэты час моцна разьбітая, 
не бязь віны паўднёўцаў, што ў значнай 
ступені дапамагло рэспубліканцам, якія 
мелі за сабою ўсе паўночныя штаты, 
атрымаць перамогу. 

Перамога рэспубліканцаў у выбарах 
1860 году і выбар на прэзыдэнта Лін- 
кольна прыскорылі ход падзеяў, якія 
няўхільна вялі да грамадзянскае вайны. 
Выбары адбьміся ў лістападзе, а ўжо 20 
сьнежня Паўдзённая Кароліна абвясьці- 
ла свой выхад з Вуніі, да чаго празь не- 
калькі тыдняў далучыліся Флярыцда, 
Місісіпі, Алябама, Люізіяна, Джорджыя 
й Тэксас, якія разам стварылі Кафэдэ- 
рацыю. Да Канфэдэрацыі далучыліся 
пазьней Вірджынія, Паўночная Каролі- 
на, Арканзас і Тэнэсі. А. Галубіцкі 

(Заканчэньне у наступным нумары) 


Шатан ІНІ Н ННАЦ НПЦ АРНА 


абвесьцілі шкоднымі. За іх у 52-ім годзе 
сам сакратар ЦК КПБ, прысланы з Ма- 
сквы Патолічаў зьвінаваціў Буйлу ра- 
зам зь іншымі пісьменьнікамі ў нацыя- 
налізьме ды заклікаў удзельнікаў рэ- 
спубліканскага партыйнага зьезду «ня- 
спынна... весьці бязьлітаснае змагань- 
не супраць буржуазна-нацыяналістыч- 
ных перажыткаў». За выяўленьне пры- 
родных чалавечых пачуцьцяў прыпісалі 
палітычны злачын. Пасьля тых, кажу- 
чы словамі паэткі, -- «праяваў... няп- 
рыхільных, што ранілі мяне калючкамі 
сваімі» яна надоўга змоўкла. 

Усё гэта служыць найлепшай ілюстра- 
цыяй трыманьня нацыянальнага пад за- 
баронай, хоць БССР, асабліва ў сувязі з 
соракагодзьдзем рэжыму, шырака рэк- 
лямавалі пад нейкую нібы нацыяналь- 
на-незалежную дзяржаву. За афіцый- 
ным гэстам, якім-бы ён ня быў, заўсёды 
стаяла й стаіць няўцешная запраўд- 
насьць. 








НАЙВЯЛІКШЫМ ТВАІМ ПРЫЯ- 
ЦЕЛЯМ НА ЧУЖЫНЕ ЗЬЯЎЛЯ- 
ЕЦЦА ГАЗЭТА «БАЦЬКАЎШЧЫ- 
НА». ДЫК ПАДТРЫМАЙ ЯЕ, 
ЧЫМ МОЖАШ! 

даць кароў, якія за дзень даюць па паўлітра, ну па літру 


Грачоў: Ты не напішаш, дык я напішу заяву... 


Падыходзіць Самасееў. 


малака? Тфу! Падохлі-б яны і то болей карысьці было-б... 
А ў нас на фэрме такіх штук пятнаццаць. З году ў год 
ялаўкі: ні мычаць, ні целяцца. Толькі дабро пераводзяць 
на гной, ваўкі-б іх рэзалі... 

Кавальчук: Чаму ваўкі? Мы самі можам. 

Цярэшка: Самі? А плян? У пляне сказана мець столькі-та 
хвастоў, і крышка. А якая выгада ад тых хвастоў -- ня 
пытаюць. Ні малака, ні мяса. Ну, хіба -- мух улетку пу- 
жаць. А маладняк які ў нас? На дваццаць цялушак -- 
шэсьцьдзесят бычкоў. Распуста! Думаеш, калгасьнікі ня 
бачаць гэтага? Бачаць і разумеюць. 

Кавальчук: Ты-ж гаспадар на фэрме? Вынось гаворку на 
праўленьне! Прапануй правільнае выйсьце! А ня так: каб 
іх ваўкі рэзалі ды каб падохлі. Думаць трэба, гаспадаром 
быць. 

У кантору йдзе Маланка, адмыкае замок. Кавальчук захо- 
дзіць у кантору сьледам за Маланкай. 

Цярэшка (ідучы сьледам): Ты хочаш, каб я хвост трубой тры- 
маў, калі фэрма саломай корміцца... 

Падыходзіць група калгасьнікаў, зь імі Раман, Грачоў і Сень- 
ка-Заіка. 

Раман: Я сказаў, што не пайду, значыць, не пайду. 

Грачоў: Ідзі старшыні гэта скажы! 

Раман: І старшыні скажу. Я ноч ня спаў. Спаць хачу. 

Грачоў: Ён спаць хоча! А сеяць хто будзе? Пасяўная ў раз- 
гары! 

Раман: Не пайду, і ўсё! Я летась трыста працадзён вырабіў, 
а ці многа за іх атрымаў? 

Грачоў: Ты ня пойдзеш на работу, ды ён, ды я... Адкуль-жа 
яно будзе брацца? Думаеш, само парасьце на полі? 

Раман: А мне й думаць няма чаго. 

Грачоў: Дык чаго ты лічышся ў калгасе? Для фасону? Пада- 
вай заяву -- і на ўсе чатыры... 

Раман: Гэта мая справа. Як-небудзь без заявы абыдземся. Ня 

вучы. 

Грачоў: Не, буду вучыць. 

Раман: Малады яшчэ. 


Раман: А гэта твая справа. 

Грачоў: Ты Раман не пятушыся. Гэта табе ня пры Самасею. 
Новы старшыня цацкацца з табой ня будзе. 

Раман: Ня пужай бабу рослым кумам. 

Грачоў: Ніхто цябе ня пужае. 

Раман: Я работы не баюся. Я пайду рабіць, толькі заплаціце 
мне сяньня! Ня можаце? Ну й я не магу! Пайду ў горад 
-- дзень папілую каму-небудзь дровы -- і зараблю. 

Грачоў: А калі ўсе так разбрыдуцца? Вясна на дварэ -- хто 
сеяць будзе? 

Раман: Я за ўсіх не адказчык... 

Грачоў: Ня прыкідвайся ты, Раман, казанскай сіратой. Яму 
ўжо сяньня няма чым дзяцей карміць. 

Раман: Колька мой пасьля хваробы... Ці яму такія харчы 
трэба? Доктар прыпісвае адно, а я што даю? А ён вучыцца 


Кавальчук выходзіць з канторы. 


Кавальчук: Таварыш Грачоў! Самасеева бачылі? 

Грачоў: Бачыў. 

Кавальчук: Сяньня ён выйшаў на работу? 

Грачоў: Дзе там! І ня думае. Сяньня ўжо на пілараму яго па- 
сылаў -- і ўсё роўна не пайшоў. Ну і другія, гледзячы на 
яго, не пайшлі. 

Сепька-Заіка: Хаваецца ад работы, як цюцька ад мух. 

Кавальчук: Маланка, схадзі, калі ласка, да Самасеева й ска- 
жы, хай зьявіцца. Зараз-жа! 

Маланка выйшла з канторы й пабегла да Самасеева. 
(Да Рамана). А вы чаму не на рабоце? 


Грачоў: Адмовіўся. Загадаў яму лён сеяць -- адмовіўся. Гной 
вазіць -- не захацеў. Па хімікаты ехаць -- не паехаў. 
Кавальчук (Раману): Чаму? 

Раман: Таму! Калгас наш як завецца? «Іольная праца». Ну, 
значыць, хачу -- працую, хачу -- не Вольная праца. 
Кавальчук: (Грачову): Напішыце дакладную на праўленьне. 

Калгасу абібокі не патребны! Закон не дазваляе. Пры- 
сядзібны ўчастак абрэжам па вуглы. 
Раман: А-а, рэжце!.. 


Самасееў (не бязь іроніі): Палкае прывітаньне настаяшчаму й 
будучаму былому ад былога ў настаяшчым! 

Кавальчук (вітаецца): Ого! Закавыраста! Ну, а як пажываеш 
«былы ў настаяшчым»? 


Самасееў (дурасьліва): А што мне? Я цяпер, так сказаць, мі- 
ністар без партфэлю. Ні клапот, ні турбот. Цэлы дзень ля- 


жу на канапе й плюю... Хачу налаўчыцца цераз увесь 
пакой пацэліць у тую дзірку ў дзьвярох, куды ключ 
устаўляюць. 


Кавальчук: Занятак сур'ёзны... для члена партыі. 

Самасееў: А нада мной ня капае. Пакуль што магу пачакаць. 
Кавальчук: Чаго-ж вы чакаеце? 

Самасееў: Знойдуць-жа мне які-небудзь партфэль у раёне. 
Кавальчук: А-а-а... А калі ня знойдуць? 

Самасееў (упэўнена): Абавязкова знойдуць. 


Кавальчук: Быў у мяне адзін знаёмы... Пасьля таго, як зьня- 
лі яго з пасады міністра, ён шэсьць месяцаў ня йшоў пра- 
цаваць «абы дзе»... 

Самасееў: Дачакаўся? 

Кавальчук: Дачакаўся. 

Самасееў: Ну, а ў мяне цярплівасьці яшчэ больш, як ў таго 
міністра. Дачакаюся й я. 

Кавальчук: Не бядуйце. Без партфэлю ня будзеце. 

Самасееў: Сакратар райкому сказаў? 

Кавальчук: Больш таго -- чэснае слова мне даў. 

Самасееў: Партфэль высвабадзіўся? 

Кавальчук: І не адзін, а вялікі выбар. Першы партфэль -- 
пастухова пуга... 

Самасееў (яшчэ нічога не разумеючы): Што-о? 


Кавальчук: Не падыходзіць? Згодзен. Нельга даверыць дру- 
гі партфэль -- каса, граблі, вілы, плуг, барана. Пады- 
ходзіць? 

Самасееў (нарэшце пачаў разумець): Ня выйдзе, старшыня. 
На мне пакатаешся, як на вожыку. 


(Далей будзе) 


БАЦЬКАЎШЧЫНА 

Вялікія ўрачыстасьці ў Кліўлендзе 


Прыход Цудатворнага Абраза Жыро- 
віцкае Божае Маці БАПЦ у Кліўлендзе 
на чале з настаяцелям Высокапрэпадоб- 
ным мітр. прат. а. Мікалаем Макарэві- 
чам пастанавіў наладзіць банкет на 
фонд будовы царквы. На запросіны цар- 
коўнага камітэту Яго Высокапрэасьвя- 
шчэнства Ўладыка Васіль даў згоду 
прыехаць таксама. У пятніцу, б-га са- 
кавіка, Уладыку сустрэлі на стацыі на- 
стаяцель а. Мікалай, дэрыгент сп. К. 
Кіслы й сп. А. Стрэчань. 


й 

У сыботу а 10-ай гадз. раніцы Ула- 
дыка прысутнічаў на сьв. Літургіі, а га- 
сьля “адслужыў паніхіду за памершых, 
загінуўшых за Бацькаўшчыну і ўсіх су- 
родзічаў, што адыйшлі ад нае у веч- 
насьць. А 5-ай папаўдні Уладыка Васіль 
з а. Мікалаем адслужылі вячэрню. 


Вечарам, а “-ай гадз., Праваслаўная 
Дапамаговая Рада, куды належыць і бе- 
ларускі прыход таксама, ладзіла бан- 
кет, дзе прысутнічалі: маёр гораду, 
прадстаўнікі ад прэсы, кангрэсмэны, 
консулмэны й іншыя госьці. Гэта арга- 
нізацыя ўжо ўперад запрашала Ўла- 
дыку Васіля, але Ўладыка ня мог пры- 
ехаць, таму цяпер Уладыка іхныя за- 
просіны прыняў і на адкрыцьці бага- 
славіў банкет. Тут прамаўлялі розныя 
госьці, пасьля чаго грэцкі сьвятар ад- 


крыў акцыю зборкі грошаў на ўтрыма- 


ньне арганізацыі. Было сабрана каля 
трох тысяч даляраў. На заканчэньне 
банкету Ўладыка Васіль багаславіў 
прысутных. Пасьля перапынку распача- 
лася вечарынка, дзе моладзь розных на- 
цыянальнасьцяў адчувала сябе добра ў 
аднэй праваслаўнай сям'і. 

У нядзелю а 10-ай гадзіне раніцы ў 
братняй украінскай царкве Ўладыка 
Васіль у саслужэньні двух сьвятарэў 
украінскае Царквы й а. Мікалая й а. 
Ефімія адслужыў сьв. Літургію. Хор пад 
кіраўніцтвам ведамага дэрыгента сп. К. 
Кіслага сьпяваў надзвычай добра. Цар- 
ква напоўненая была вернікамі, якія 
ўзносілі гарачыя малітвы да Ўсявыш- 
няга за Ягоную ласку да нас. Высока- 
прэасьвяшчэнейшы Уладыка Васіль сва- 
ёй натхнёнай пропаведзяй крануў вер- 
нікаў да сьлёз, узмоцніў духова й на- 
поўніў сэрцы верай да Збаўцы нашага, 
да далёкае Бацькаўшчыны, да нашага 
народу. Плыла зь сьвятыні малітва 
ўвысь, малітва з вуснаў вернікаў: «Над 
Беларусяй ціхай й ветлай рассып пра- 
меньні свае хвалы». 


А 5-ай гадзіне папаўдні ў «Голэндэн 
Готэл» у прыгожай залі распачаўся бан- 
кет на фонд будовы царквы (мінулага 
году куплены дом і пляц пад царкву). 
На банкеце між шматлікіх гасьцей пры- 
сутнічалі прадстаўнікі іншых Цэркваў 
Кліўленду, а таксама прадстаўнікі мяс- 
цовых уладаў, грамадзкага жыцьця й 
прэсы. Губэрнатар штату Огаё прыслаў 
ліст, у якім перапрашаў, што ня мог 
прыехаць ды жадаў посьпехаў. Настая- 
цель прыходу мітр. прат. а. Мікалай 
Макарэвіч у кароткіх словах адчыніў 
банкет і прадставіў галоўнага прамоўцу 
адваката др. М. Лубашку (із старой эміг- 
рацыі). Высокапрэасьвяшчэнейшы Ўла- 
дыка Васіль багаславіў сталы, а хор 
пад кіраўніцтвам сп. К. Кіслага прась- 
пяваў «Отчэ Наш». Падчас банкету вы- 
ступаў мяшаны хор, дзявочы ансамбль 





АПОШНІ КАРНАВАЛЬНЫ ВЕЧАР І 
ПРОВАДЫ МАСЬЛЕНІЦЫ 
ў САЎТ РЫВЭРЫ, Н. ДЖ. 


Стараньнем Злуч. Беларуска-Амэры- 
кансеага Дапамаговага Камітэту дня 
14. 3. 1959 г. былі ладжаны традыцый- 
ныя Селарускія Провады Масьленіцы. 
Праграма складалася з двух частак: 
мастацкай і агульных танцаў. Мастац- 
кую частку, ад імя ЗБАДК уступным 
словам адкрыў сп. Б. Шчорс. Яна скла- 
далася зь беларускіх песень у выкана- 
ньні хору пад кіраўніцтвам сп. А. Еўца 
і ў суправодзе К. Барысаўца, солё, ду- 
этаў і трыё (сп-няў Р. Касьцюк, Н. Сі- 
цько, Л. Махнюк і сп. А. Еўца). 

Пасьля канцэрту былі агульныя тан- 
цы, у часе якіх бойка гандляваў буфэт, 
падрыхтаваны Жаночай Сэкцыяй 
ЗБАДК, дзе прадаваліся традыцыйныя 
беларускія аладкі з верашчакай, нале- 
сьнікі й сырнікі з тварагом ды сьмята- 
наю. 

На заканчэньне, старшыня Гал. Упра- 
вы ЗБАДК сп. Кс. Вайцяхоўскі дзяка- 
ваў сябрам Саўт Рывэрскага Аддзелу 
ЗБАДК -- Р. Высоцкаму, М. Новіку, В. 
Арцюшэнку, а з Жаночай Сэкцыі -- сп- 
ням К. Высоцкай, Г. ІЦурак, В. Пятроў- 
скай і М. Валько, за так удалае прыга- 
таваньне Провадаў Масьленіцы. На асаб- 
лівую падзяку заслугоўвае Беларускі 
хор пад кіраўніцтвам сп. сп. А. Еўца і 
К. Барысаўца. Надзвычай добра былі 
выкананы салёвыя нумары, дуэты і 
трыё сп-няў Н. Сіцько, Р. Касьцюк, Л. 
Махнюк і сп. А. Еўца. 


і салістка сп-ня Іра Каляда. Усю ма- 
стацкую частку падрыхтаваў сп. К. Кі- 
слы. Пасьля запазнаньня з гасьцьмі, 
мгр. В. Пляскач прачытаў даклад зь гі- 
сторыі БАПЦ. Прысутных горача вітаў 
Біскуп Польскага Нацыянальнага Кась- 
цёлу, Бэрнард Голавскі. Старшыня цар- 
коўнага камітэту сп. М. Гумен адчыніў 
акцыю зборкі грошаў на будову царквы, 
выясьняючы патрэбу й цяперашняе сга- 
новішча прыходу. Адразу-ж пасьля зва- 
роту яшчэ галоўнага прамоўцы др. М. 
Лубашкі, было сабрана 4 825.00 дал. Ула- 
дыка Васіль зь вялікім задаваленьнем 
вітаў такі прыгожы чын і сказаў, што 
будзе заўсёды маліцца за ўсіх ахвяра- 
даўцаў на пабудову нашае сьв. БАПЦ у 
Кліўлендзе. Мітр. прат. а. Мікалай Ма- 
Карэвіч, падзякаваўшы ўсім гасьцям і 
тым што спрычыніліся да арганізавань- 
ня банкету, зачыніў банкет. 





Праект царквы ў Кліўлэндзе 


На другі дзень найбольшая газэта ў 
Кліўлендзе «Плэн Ділер» зьмясьціла зды- 
мак Яго Высокапрэасьвяшчэнства Ула- 
дыкі Васіля й Высокапрападобнага мітр. 
прат. а. Мікалая Макарэвіча, які тры- 
маў малюнак будучае царквы. Таксама 
ў артыкуле апісаны прыход і яго ўклад 
у агульнае жыцьцё Кліўленду. 

Гэты банкет прынёс ня толькі матар”- 
яльную дапамогу, але даў ведаць пра іс- 
наваньне БАПЦ у Кліўлендзе й яе вя- 
лікіх імкненьнях. Калі пабудуецца та- 
кая прыгожая Царква, якая мае кашта- 
ваць каля 50 тысячаў даляраў, то шмат 
прыйдзе да нас і нашых суродзічаў із 
старое эміграцыі, якія ліпяць пры ра- 
сейскіх прыходах, хаця прызнаюцца, 
што яны Беларусы й прыхільна адно- 
сяцца (ня ўсе) да нашых ідэяў. 

Пры гэтай нагодзе хочыцца зьвярнуць 
увагу на вялікія заслугі настаяцеля 
а. Мікалая, які прылажыў свае ўсе ста- 
раньні, каб банкет прайшоў як найлепш. 
Вельмі шмат памагаў і памагае цяпер 
пры палагоджаньні розных справаў з 
уладамі гораду адвакат др. М. Лубаш- 
ка. Вялікую ролю адыграў, як на бан- 
кеце, гэтак і ў царкве хор, дзякуючы 
вялікаму фахоўцу дэрыгенту сп. К. Кі- 
сламу. Як прыемна, калі мы маем што- 
сьці лепшае, як іншыя, а такога хору і 
ў вялікіх прыходах цяжка знайсьці. 

Яго Высокапрэасьвяшчэнства Ўлады- 
ка Васіль, пабыўшы некалькі дзён між 
сваімі вернікамі ў Кліўлендзе, у чаць- 
вер 12-га сакавіка ад'ехаў у Нью Ёрк. 

Ул. Д. 





Чысты даход з гэтага вечару будзе 
перасланы ў Нямеччыну для найбольш 
патрабуючых суродзічаў. Прысутныя 
вынясьлі пажаданьне, каб такія трады- 
цыйныя беларускія Провады Масьлені- 
цы адбываліся штогоду ўва ўсіх белару- 
скіх асяродках на эміграцыі. 

А. К. 


ЬЬ Ў 

ХОЧАШ ЗРАБІЦЬ СВАЙМУ 
БЛІЗКАМУ ПРЫЕМНАСЬЦЬ 
Г АДНАЧАСНА КАРЫСЬЦЬ ДЛЯ 
БЕЛАРУСКАЙ СПРАВЫ, ЧАДА- 
Руй ЯМУ КАМПЛЕКТ КНІЖАК 
ВЫДАВЕЦТВА 
«БАЦЬКАЎШЧЫНЫ» 


РР РР аі 


ДА ЎВАГІ НАШЫХ ДАПІШЧЫКАЎ 
ДА ПАДППЦЧЫКАЎ 
«БАЦЬКАЎІЦЧЫНЫ» у КАНАДЗЕ 

Прашу ўсіх, залеглых з падпіскаю за 
1958 год, урэгуляваць свае задоўжанасьці 
перад канцом сакавіка сёлета. Цана 
«Бацькаўшчыны», як і раней, 8 даляраў 
у год звычайнай поштай і 16 дяляраў у 
гэд паветранай поштай. Прашу падаваць 
зьмены адрасаў, а так-жа адрасы новых 
людзей, што хацелі-б чытаць і выпісваць 
«Бацькаўшчыну». Прашу не забывацца, 
хто яшчэ ня прыдбаў кніжак Выдавец- 
тва «Бацькаўшчыны», што яны прада- 
юцца цяпер па зьніжаных цэнах. Усю 
пошту, зьвязаную з «Бацькаўшчынай», 
кіраваць на адрасе: 

МІ. К. АКиТа 
57 Віуетдаіе Ауе, 
ТОВОКТО б, Оп. 

Паваротны вецер 


Калі-б абвесьціць конкурс на цырхко- 
выя нумары й пры тым у сьветавых 
разьмерах, дык Савецкі Саюз бязумоў- 
на атрымаў-бы найвышэйшую ўзнагаро- 
ду. Каркаломнасьць савецкай палітыкі, 
як нутранай, гэтак і вонкавай, ўжо ня- 
раз прымушала людзей вольнага сьве- 
ту задаць сабе пытаньне: дзе-ж хоць 
найменшая канеэквэнцыя й лёгіка? 

Такое-ж пытаньне трэба задаць і нам, 
Беларусам, калі ў Польшчы і ўваходзя- 
чай у ейны склад беларускай Беласточ- 
чыне якраз нядаўна шумна адзначалася 
40-годзьдзе КПП (Камуністычнай пар- 
тыі Польшчы) і КПЗБ (Камуністычнай 
Партыі Заходняй Беларусі). Му тут спы- 
мімся на апоціняй. 

КПЗБ была той дэструкцыйнай сілай, 
якая перад апошняй вайной у Заходняй 
Беларусі намагалася ўлезьці ў кажную 
беларускую арганізацыю з мэтаю, каб яе 
справакаваць перад польскімі ўладамі 
й тым самым зьліквідаваць, Сяньняш- 
нія недабіткі КПЗБ гавораць, што толь- 
кі камуністычная партыя кіравала зыз- 
вольна-нацыянальным змаганьнем бе- 
ларускага народу. Праўда, змаганьне 
такое адбывалася, але яго арганізавалі 
й вялі нацыянальна актыўныя элемэн- 
ты беларускага народу. Паўставалі на 
тэрыторыі Заходняе Беларусі культур- 
на асьветныя арганізацыі, як Тавары- 
ства Беларускае Школы або Беларускі 
Інстытут Гаспадаркі й Культуры; зак- 
ладаліся палітычныя арганізацыі й пар- 
тыі, як Беларуская Сялянска-Работніц- 
кая Грамада й Беларуская Хрысьціян- 
ская Дэмакратыя. 





І толькі пасьля паўстаньня дадзенае 
арганізацыі, дакладней -- пасьля раз- 
гарненьня ейнае дзейнасьці пралазіла ў 
яе КПЗБ, каб сваёй прысутнасьцяй 
прывесьці да яе ліквідацыі польскімі 
ўладамі, як падмінованай камуністыч- 
най агентурай. 

Камуністычная тэорыя аб рэвалю- 
цыйным змаганьні гаворыць, што толькі 
камуністычная партыя арганізуе й ачо- 
львае ўсякі рух супраціву й кіруе зма- 
ганьнем з пануючай сыстэмай. Гэтак 
цьвердзілі й падпольныя выданьні 
КПЗБ, якія былі нам імпартаваныя з 
Савецкага Саюзу. Але практыка ўсёй 
гэтай тэорыі груба пярэчыла. КПЗБ не 
магла нічога арганізаваць, бо яна сама 
была нелегальнай, а там, дзе ёй удава- 
лася нешта «ачоліць», дык вяло няў- 
хільна да ліквідацыі «ачольванай» ар- 
ганізацыі. 

Аднак і такога галаслоўнага трыўм- 
фу «ачольваньня» КПЗБ не дачакалася. 
Наступіў час, калі камінтэрн, а даклад- 
ней Савецкі Саюз разьвязаў КПЗБ быц- 
цам затое, што яна сталася апартуні- 
стычнай і зыйшла з правільнага марк- 
сістаўскага шляху. З нагоды разьвяза- 
ньня КПЗБ некаторых ейных кіраўні- 
коў, што паўцякалі ў Савецкі Саюз або 
былі вымененыя з Польшчай, Саветы 
хутка паслалі да Маркса й Леніна на 
камуністычнае перавыхаваньне, ці, ка- 
жучы звычайнай мовай, парасстрэль- 
валі. 

Такое палажэньне ў Заходняй Бела- 
русі застаў 1939 год. Санацыйная Поль- 
шча валілася пад напорам нямецкае ар- 


«Хрэсьбіны» 


Пад'яжджаючы ўжо да экватару, на 
караблі пачаўся рух. Мы ведалі, ішшто 
нейкая падрыхтоўка была да «сьвятка- 
ваньня», а фактычна да спатканьня Яго- 
нае Каралеўскае Годнасьці караля Нэп- 
туна. Падрыхтоўвалі касьцюмы як на 
маскавы баль, 


Праз рупар паведамляюць, колькі яш- 
чэ міляў да экватару: 20, 15, 10, 5.. 
Раптам зараўла сырэна. Як зь мяшка 
высыпалі ўсе пасажыры на палубу ка- 
рабля. На другім мосьце немагчыма 
знайсьці вольнага месца, а таму я зь ін- 
шымі паўшоў на першы мост. Я ведаў, 
што на экватары адбываюцца нейкія 
цырымоніі, але што й як?.. Чуў рас- 
казваньні людзей, якія самі ня былі 
«хрышчанымі» на экватары, а чулі толь- 
кі ад некага, а тыя ад некага. Таму ў 
мяне ажывілася яшчэ большая ціка- 
васьць пабачыць, як выглядае ўся пра- 
цэдура гэтых «хрэсьбінаў». 


Празь нейкую хвіліну паявілася група 
ахвіцэраў, якія «церабілі» дарогу для 
капітана, за імі йшоў капітан. Усе яны 
былі апранутыя ў святочныя белыя ўні- 
формы. Капітан накіраўся да басэйну, 
у якім мы цэлымі днямі плавалі. Я пра- 
ціскаюся наперад, каб ляпей было ві- 
даць, што будзе капітан рабіць. Ён-жа, 
прыняўшы паважную позу, зьвярнуўся 
да Нэптуна, а фактычна ў басэйн, бо 


Нэптуна ня было відаць: 


Ўош Маўезіу! Ваш пакорны раб, капі- 
тан карабля «Еаіт еа», ветліва вас про- 
сіць зрабіць гонар мне й маім пасажы- 
рам вашай прысутнасьцяй і вашым 
удзелам у гэтай так слаўнай і рэдкай 
урачыстасьці, калі мы прыбылі ў ва- 
шую сталіцу -- Экватар. 


З дна басэйну паволі падняўся сівы 
старык у кароне зь вялізнымі «віламі» ў 
правай руцэ. У ягонай сівой і даўгой да 
пояса барадзе былі запутаныя марскія 
расьліны, што нагадвалі паўзучыя бела- 
рускія вазоны. За ім выйшла восем пры- 


гожых маладых дзяўчат -- усе яны ў 
каронах і апранутыя ў сьнежна-белыя 
сукенкі. Наапошку йшлі каралеўскія 


нявольнікі. Усе чорныя; зь мячамі, у ку- 
пальных касцюмах. Кажны зь іх правую 
руку трымаў на дзяржальне мяча -- га- 
товыя на кажны загад «Ягонай Каралеў- 
скай Годнасьці». 


Я заўважыў, што ўсе яны сухія -- зь 
ніводнага зь іх не сьцякала вада. Каб 
пазнаць сакрэт, я нахіліўся й заглянуў У 
басэйн. Басэйн быў ня толькі што пусты 
-. без вады, але навет і сьвежа памаля- 
ваны хварбай крэмавага колеру. «Нэп- 
тун -- дзядзька ня дурны, каб лезьці ў 
ваду», -- падумаў я. Кароль накіраваўся 
на свой трон, што загадзя быў падрых- 
таваны для яго. За ім разьмясьціўся «га- 
рэм», а навокал -- нявольнікі. Да Мэп- 
туна блізка нікога не дапускаюць, чавет 
капітан стаіць з боку, зрабіўшы бедную 
міну. 


Падаць мне сьпісак абвінавачаньняў! 
22 глыбокім басам і загадным тонам пра- 
мовіў кароль. Нявольнік у гэты момант 
хутка й спрытна ўручыў скрутак «пэрга- 
міну» каралю, што да гэтага часу трымаў 
капітан у руках. Той паглядзеў на скру- 
так і пакруціў галавою. 


--Я ня думаў, што аж столькі ёсьць 
праступнікаў на гэтым караблі, ну, але 
гэта ўжо віна капітана, -- прамовіў ён, 
бяручы скрутак у рукі. Капітан стоячы 
з боку, толькі вінавата ўкланіўся. 


-- Падайце мне першага праступніка... 
-- Словы далейшыя да мне не далята- 
юць -- сьвіст ветру глушыць усё. Таму 
я праціскаюся праз натоўп і зыходжу на 


другі мост, і нячыстая сіла памагла 
зыйсьці наніз! 
Прачытаўшы даўгі сьпіс абвінава- 


чаньняў -- кароль даў яму кару: па два 
разы пацалаваць ягоныя (каралеўскія) 
ногі, а на заканчэньне -- выкупацца ў 
басэйне, каб змыць свае грахі. Поколькі 
гэты Ангелец быў лёганька апрануты -- 
зусім бяз хістаньня кульнуў у басэйн, 
які ў міжчасе ўжо быў напоўнены ва- 
дою, пераплыў і весела далучыўся да 
публікі, якая хахатала цэлы час. 

Яшчэ доўга цягнуліся «хрэсьбіны», вы- 
зывалі па прозьвішчах. Былі тыя, што 
пазапісваліся яшчэ раней, і для іх дава- 
лі потым паіменныя дыплёмы «ахрыш- 
чаных» на экватары. Але афіцыяльны 
сьпісак кончыўся й «рабы» пачалі ла- 
віць каго папала. Кажны атрымоўваў 
пакараньне паводля «праступства», якое 
ён зрабіў. Навокал быў бесьперапынны 
сьмех, крык дзяцей і піск жанчынаў. Я 
сьмяяўся таксама да часу... пакуль ня- 
вольнікі Нэптуна не злавілі мяне за ру- 
кі. Тут у мяне сьмех прапаў. Я пачаў 
быў аднеквацца, што ведаеце, Я не запіс- 
ваўся на сьпісак, а таму пакіньце мяне 
ў супакоі. Аднак нявольнікі пачалі па- 
між сабою гутарку ў сваёй мове: «арра, 
варамба, тарамбаўчух!» Бачачы, што зь імі 
не дагаварыўся, -- я памірыўся зь пёсам. 
Мяче пацягнулі да караля, як чорт грэш- 
ную душу. Перад Нэптунам, адзін леваю, 
а другі праваю нагою мяне стукнулі пад 
ногі й я нечакана й нехаця апынуўся на 
каленях перад грозным каралём. 


-- Вашае прозьвішча! -- грозна запы- 
таў мяне кароль. 


--Тротзоа -- адказваю, каб не сказаць 
праўдзівага прозьвішча. 

--“Гм. Гэта той,--загаварыў Нэптун гле- 
дзячы ў сьпісак абвінавачваньняў, --што 
сьвістаў мінулую ноч, выспаўшыся за 
дзень, не даючы гэтым капітану спаць! 
Так. Гэта той, што ўкраў у дзіцяці со- 
ску й матка не магла супакоіць дзіцяці, 
а гэтым самым не магла й сама заснуць! 
Так. А вось што гэта за асоба! Гэта той, 
што адмовіўся есьці смажаную курыцу 
-- замалая порцыя! -- Вы што, думаеце, 
што капітан спэцыяльна для вас будзе 
лавіць і смажыць акулаў!? 

-. Вялікае праступства! Брудны грэх! 
За гэта, сыну, мусіш пацалаваць па два 
разы кажную нагу мае дзевятнаццатае 
жонкі. 


Нэптун стукнуў «віламі» аб падлогу й 
ягоныя рабы пацягнулі мяне да ног яго- 
нае «жонкі». Пад агульны сьмех я вы- 
канаў загад. Дзяўчына гэтая лёганька 
ўсьміхнулася, калі я падымаўся на ногі 
-- да гэтага часу быў на каленях. Гэта 
была прыгожая Аўстралійка, зь якою Я 
танцаваў у «ВиіегЙу» каля Сыднэю. У мо- 
мант, калі я выпраставаўся, я пацала- 
ваў гэтую дзяўчыну ў іцчаку, бо-ж леп- 
шае нагоды быць не магло. Яна мне пад- 


міі. Польская адміністрацыя ўцякала з 
тэрыторыі Заходняй Беларусі, а Савец- 
каму “Саюзу выпала на долю «вызва- 
ляць сваіх аднакроўных братоў». На 
Заходнюю Беларусь пасунуліся савец- 
кія танкі й яе заліла чырвоная салдач- 
чына. Беларусы не тварылі савецкай 
улады ў Заходняй Беларусі, яе не тва- 


рыла й КПЗБ, якой тады ўжо ня было, 


а стварыў гэтую ўладу вылучна савецкі 
танк! 


Мінула трынаццаць гадоў ад часу, ка- 
лі паўстала сучасная камуністычная 
Польшча, да якой з ласкі «бацькі нарэ- 
даў» Сталіна была прылучаная й бела- 
руская Беласточчына, І вось ня так 
даўно, як бальшавікі плявалі на КПЗБ, 
а ейных сяброў пасьля «вызваленьчя» 
Заходняй Беларусі садзілі ў турмы, ся- 
ньня наадварот, павеяў зусім адварот- 
ны вецер. Сяньня робіцца вялікі шум 
вакол КПЗБ, робіцца штучны шум аб 
ейнай быццам гістарычнай важнасьці. 
Старых і яшчэ ўцалелых працаўнікоў 
КПЗБ абціраюць з бруду, якім перад гэ- 
тым так шчодра абкідалі. 


Пасьля такіх цырковых штучак лёг- 
ка будзе давесьці, што нацыянальна- 
вызвольнае змаганьне ў Заходняй Бела- 
русі перад апошняй вайной арганізава- 
ла і вяла КПЗБ ды што якраз яна зра- 
біла рэвалюцыйны пераварот, у выніку 
якога паўстала камуністычная ўлада. 
Вось гэткай ёсьць сутнасьць 40-годзьдзя 
Камуністычнай Партыі Заходняй Бела- 
русі. 

Улака 





ставіла другую шчаку -- я пацалаваў -- 
што мне? Яна проста залівалася тонень- 
кім звонкім сьмехам. Затое Нэптун аж 
пабялеў ад злосьці. Я атрымаў дадатко- 
вую кару -- пацалаваць ягоныя абедзь- 
ве рукі й то па тры разы. Я спакойна 
выканаў загад з думкаю: «Няхай ты га- 
ры, Каралўская Годнасьць!» 


Ул. Сьцяблевіч 





НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 

